

JUNI 1992



அவர்கள் என்னைத்தேடிவந்த போது

முதலில் அவர்கள் கம்ப்யூனிஸ்டுக்களைத் தேடி வந்தார்கள்
நான் அதற்கு ஒன்றும் சொல்லவில்லை
ஏனென்றால் நான் ஒரு கம்ப்யூனிஸ்டு இல்லை

பின்னர் அவர்கள் யூதர்களைப் பிடித்தார்கள்
அதை நான் எதிர்க்கவில்லை
ஏனென்றால் நான் ஒரு யூதன் இல்லை

அதன்பின் தொழிலாளர்களைத் தேடி வந்தார்
நான் என் வாயைத் திறக்கவில்லை
ஏனென்றால் நான் ஒரு தொழிலாளியோ,
தொழிற்சங்கத்தில் அங்கத்துவம் வகிப்பவனோ இல்லை

பின்னர் அவர்கள் கத்தோலிக்கரைப் பிடித்தனர்
நான் மெனமமாக இருந்தேன்
ஏனெனில் நான் ஒரு புரொட்டஸ்தாந்துக்காரன்

கடைசியாக அவர்கள் என்னைத்தேடி வந்தார்கள்
அப்போது எனக்காகப் போராட யாருமே இருக்கவில்லை.

ஜேர்மனியில் பாசிசத்துக்கு எதிராக குரல் எழுப்பிய
வண.நீமுல்ஸர்(Niemöller)எழுதியது.
டச்சுமொழிமூலத்திலிருந்து தமிழில்: பத்ம மனோகரன்

அஜிதி

A AA IE

காலாண்டு இதழ்

கவடு 9

யூன் 1992

வெளியீடு
இலங்கைக் கலாச்சாரக் குழு
நெதர்லாந்து

R. Pathmanaba Iyer
27-B High Street
Plaistow
London E13 0AD
Tel: 020 8472 8323

முகவரி:
A AA IE
Post bus 85326
3508 A H Utrecht
Nederland

மயான காண்டம்

எந்த மாமுனிவனுக்கு
வாக்குக் கொடுத்ததால்
எங்கள்
ஈழபூமியின் வேந்தர்கள்
இன்று,
இத்தனை மயானங்கள்
காக்கிறார்கள்?

‘சாதி முனிவன்’
சகமனிதனைக் கேட்டான்
‘கலாச்சார முனிவன்’
சுய அறிவினைக் கேட்டான்
‘இனவாத முனிவன்’
உடமைகள் கேட்டபின்
‘உப்பகை முனிவன்’
மீதி
அவல வாழ்வையும்
கேட்டான்.

இன்னமும் .
எந்த மாமுனிவனுக்கு
வாக்குக் கொடுத்ததால்
எங்கள்
ஈழ பூமியின் வேந்தர்கள்
இன்று,
இத்தனை மயானங்கள்
காக்கிறார்கள்

....இரா.நஜீன்குமார்

நன்றி: இருபதாம் நூற்றாண்டின்
ஈழத்துப் புறநானூறு

மனித நாகரீகம் வளர்ந்து ஒவ்வொருவரும் மற்றவரை அவர்களது தனித்துவங்களை மதிக்கவும் மனிதசமூகத்தின் இறமையைப் பேணவும் அவர்களுக்கான உரிமையையும், கடமைகளையும் ஏற்றுக்கொள்ளவும் பழகி விட்டார்களா? இப்படித்தான் பலர் சொல்லிக்கொள்கிறார்கள். இது உண்மைதானா? இந்தப் பூமிப்பந்தின் நாகரீகம் மிண்டும் கற்காலத்திற்கு போய் விட்டதோ என்றே எண்ணத்தோன்றுகின்றது. இத்தனை ஆண்டுகளாக கடந்து வந்த மனித நாகரீகத்தின் பண்பாடும் பயன்பாடும் எதைச் சாதித்துத்துள்ளது என்றே எம்மைக் கேட்க வைக்கிறது.

மதம், தத்துவங்கள், அறிவியல், சமூகவிஞ்ஞானம்.... என்று வளர்ந்து மேலும் வளரவும் முனைப்புப் பெறுகின்ற இவைகள் எல்லாமே இதுவரை காலமும் எதைத்தந்துள்ளன? நாடுகளுக்கும், கண்டங்களுக்கும் இடையே வேறுபாடு பேணுவதையும் வெவ்வேறு இனக்குழுக்களுக்குமிடையே வேற்றுமைப் பட்டு இனத்துவேசத்தைக் காட்டுவதும், சக மனிதனைச் சுரண்டி தனியொருவன் வாழ்வதையும், ஒருவருக்கொருவர் எதிரிகளாகி அழிக்க முற்படுவதும், மதங்களுக்கு மதம் குரோதம் கொண்டவையாகவும், ஆண்-பெண் வாழ்வின் சகல பக்கங்களிலும் வேறுபாடு காட்டுவதையும், அப்பாவி மனித உயிர்களைத் தமது அதிகாரங்களுக்காக பலி கொள்வதையும், சிறை, சித்திரவதை, கொலை என்ற பல்வேறு பக்கங்களையும் எமக்குத் தந்துகொண்டிருக்கின்றன.

மனிதத்தைச் சாகடித்து வலம் வருகின்ற இவர்களுக்கு பல முகங்கள் இவர்களது இந்த முகங்களும் இவர்கள் பலதை உருவாக்கிப் பெயர் சூட்டி உலாவவிட்டிருக்கும் வேடிக்கையைப் பார்த்து அவர்களே வெட்கப்பட வேண்டிய காலம் இன்று.

மனித நாகரீக வெற்றியும், சுரண்டலற்ற அமைப்பும் என்று மார்தட்டிய சோவியத்தும், கிழக்கு ஐரோப்பிய நாடுகளும் இவைசார்ந்த ஏனைய நாடுகளும் உள்ளே இந்தப் பொய்மைக்கு எதிராகப் புகைந்து இன்று எரி கொண்டும், அதேமக்கள் கேவலத்துக்குரிய இனவாதிகளாகியும், புதிய நாசிகளாகவும் மாறியுள்ளார்களே ஏன்? இந்த இரும்புத் திரைகளுக்குள் இருந்தது என்ன?

மனித நாகரீகம் தம் நாடுகளில்தான் செழித்து வளர்ந்து தம் நாடுகளில்தான் மனிதாபிமானம், மனித உரிமைகள், நீதி முறமைகள் எல்லாம் பேணப்படுவதாக பசுத்தோல் போர்த்து அமெரிக்காவும், மேற்கு ஐரோப்பாவும் உலகில் சண்டித்தனக்காரனாகி ஏனைய நாடுகளின் மீது ஆதிக்கம் செலுத்துவதும், தமது நாகரீகம் கறுப்பு வெள்ளை இனத்துவேசத்துக்கு நீர் பாச்சுவதையும் நாம் அனுபவத்தில் பார்க்கிறோம்.

இப்படி உலகின் மூலை முடுக்கெங்கும் மனிதத்தைப் புதைத்துவிட்டு அந்தப் புதைக்குழிக்கு மேல் நின்று கொண்டே 'வேதம் ஒதுகின்ற சாத்தான்கள்' பலரை நிஜ வாழ்க்கையில் நாம் கண்டுகொண்டிருக்கிறோம். சொந்த மக்களையே கொன்று குவித்தும், கொடும் சிறையில் அடைத்து சித்திரவதை செய்தும், அதற்கு 'விடுதலை' என்று பெயரும் இட்டு நாடகமாடும் அரசுகளும், விடுதலைக் குழுக்களும் எமக்கு பெற்றுத் தந்தவை என்ன? எம்மை மீண்டும் கற்காலத்திற்கு போக வைத்ததுதான்?

அரசு கொலைகளுக்குச் சமமாகவும் அதன் அதிகாரத் திமிருக்குச் சமமாகவும் 'விடுதலை பெற்றுத் தருபவர்களும்' தமது சொந்த மக்கள் மீதே நடந்து கொண்டால் அதை என்னென்பது? ஆளுக்கொரு சிறைக்கூடம். அடைத்து வைக்கப்படுபவர்கள் அரசியல் எதிரிகள். ஆனால் அதிகம் பேர் அப்பாவிகள் அல்லது சொந்த நாட்டை நேசித்தவர்கள். அவர்கள் செய்த குற்றங்கள் இவைதானோ?

முடிவு எப்போது?

டிசம்பர் மாதத்தின் இறுதி வாரம்.

வழமை போல தனது புத்தகக் கடையில் வீட்டுக்குத் தேவையான மரக்கறிச் சாமான்களை வாங்கிவந்து வைத்துவிட்டு வியாபாரத்திற்காக உட்காந்திருந்தார் அவர். சில நிமிடங்களில் ஆயுதமேந்திய புலி வீரர்கள் சைக்கிளில் வந்து குதித்தனர். யாழ்ப்பாணம் ஸ்ரான்லி வீதியிலிருந்த அந்தப் பழையகடைத் தொகுதியிலிருந்த இந்தப் பிரபல்யமான - ஆனால் முக்கி முனகி - இயங்கிக்கொண்டிருந்த - புத்தகக் கடைக்குள் அவர்கள் நுழைந்தனர்.

புத்தகங்களை விற்பது ஒரு பணம் தரும் வியாபாரமாக இருந்த முன்னாள் யாழ்ப்பாணம் இல்லை இது இன்று. புத்தகங்களைப் படிக்க நேரமில்லாமல் தமது அன்றாட ஜீவனோபாயத்திற்காக அழுவேண்டியது ஒருபுறம். இந்தக் குறிப்பிட்ட கடையின் புத்தகங்களைப் படிப்பது தேசத்துரோகமாகக் கருதப்படுமோ என்ற அச்சம் மறுபுறமாக புத்தகங்கள் விலை போகாத ஒரு புத்தகக் கடையாக அது மாறிவிட்டது.

அந்தப்புத்தகக்கடைதான் "யாழ்புக்கவுஸ்". நுழைந்தவர்கள் புத்தகங்கள் படிப்பதற்கே என்பதை அறியாதவர்கள் என்பதால் விடையம் வேறு என்பது வியாபாரத்திற்கு உட்காந்திருந்த அவருக்குத் தெரிந்திருந்தது.

சீன உழவாளி என்றும் இன்னோரன்ன

வேறு அடை மொழிகளாலும் அழைக்கப்பட்ட, முன்னை நாள் கொம்பூனின் கட்சியின் உறுதி குலையாத ஒரு கொம்பூனின் அவர். தேசத்தினதும், மக்களினதும் விடுதலையில் ஆர்வமும், அக்கறையும் கொண்டிருந்த போதும் நடைமுறையிலுள்ள 'அரசியற் பாதையில் நம்பிக்கை அற்றிருந்த' காரணத்தால் 'துரோகிகளில் ஒருவராக இருக்கக்கூடமோ' என வழமைபோல அநியாயமாக சந்தேகிக்கப்பட்டவர்.

அவர் வேறுயாருமல்ல.

அறுபதுகளில் தீவிர கொம்பூனின்டும், போராளி பத்திரிகையின் முன்னாள் ஆசிரியரும், எழுபதுகளிலும், எண்பதுகளிலும் பலராலும் மதிக்கப்பட்ட அறிவாளிகளில் ஒருவருமான மணியன்னை தான் அவர்.

மாற்றுக் கருத்தாளரையும் மதிக்கத் தெரிந்த பண்பாளரான அவர் ஒரு குழந்தைக்குத்தந்தை. ஒன்றரை வயதான பெண்குழந்தைக்குத் தகப்பனான அவர் தனது குடும்பத்தின் நிலை பற்றி எடுத்துக்கூறியது எப்போதும் போலவே புலிகளுக்குக் கேட்கவில்லை.

அறுபதுகளில் அரசியற்காரணங்களுக்காக பல்கலைக்கழகப் படிப்பை உதறி விட்டு முழுநேர கொம்பூனின் கட்சி (மா-லெ) உறுப்பினராகிய மணியன்னை தொழிலாள விவசாயிகளின் விடுதலைக்காக தன்னை அர்பணிக்க எந்நேரமும்

இவர்கள் மீது என்ன குற்றங்கள் சுமத்தப்பட்டுள்ளது? இவர்களுக்குரிய நீதி விசாரணைகள் எப்போது எங்கு எந்த நீதிமன்றத்தில் நடைபெறும்? சட்டங்கள் எப்படி பாதுகாக்கப்படுகிறது? அவர்களுக்கு மனித உரிமைகள் உண்டா? இரண்டு மூன்று வருடங்களாக பெற்றோரோ மனைவி பிள்ளைகளோ அவர்களைச் சந்திக்கத் தடையாக இருப்பது எது? மிகக்கொடிய சித்திரவதை செய்யப் பட்டிருக்கலாம் அல்லது அதனால் கொல்லப் பட்டிருக்கலாம் என்று பலர் எண்ணக்காரணங்கள் உண்டல்லவா. இவ்வகைச் சிறைக்கூடங்கள் நிகழ்காலத்தில் எந்த நாட்டில் உள்ளன?

மனிதநேயமும், இரக்கமும், கொல்லாமையும், காருண்யமும் வேண்டும் என்றும். பழிதீர்த்தலும், குரோதமும், அப்பாவிகளைத்தண்டித்தலும் கேடானவை என்று போதித்து எம்மை எல்லாம் நம்ப வைத்த ஈழ தேசத்திலா? இன்று இந்தத் தேசத்திற்கு இவற்றை எல்லாம் போதித்தவர்கள் யார்? மீண்டும் கற்காலத்திற்குப் போங்கள் என்று எம்மைச் சபித்தவர்கள் யார்? நாங்கள் சபிக்கப்பட்டவர்களா அல்லது பலராலும் புசிக்கப்பட்டவர்களா?

ஆசிரியகுழு.

அறை

- Felix Mnthali -

நூல்களும்
ஒரு கட்டிலும்
ஒரு கவரொட்டியுமே உள்ளன
ஒரு போர்விமானம் வந்து
கட்டிலையும்
கடைசிப் புத்தகத்தையும் தூக்கி
கவரொட்டியிற் தன் கவடு பதித்தது.

.தமிழில்: மணி

தயாராக இருந்த ஒரு தேசபக்தன்.

"விசாரணை" க்காக புலிகளால் அழைத்துச் செல்லப்பட்ட மணியண்ணை எதிர்பார்த்தது போலவே இன்று வரை விடுவிக்கப்படவில்லை. இலங்கையின் இனவெறி அரசு, இந்திய மேலாதிக்கம் என்பவற்றை உறுதியாக எதிர்த்த அவர் மக்களின் சன்னாயகம், விடுதலை என்பவற்றின் அவசியம் தேசவிடுதலைக்கு ஒரு தவிர்க்க முடியாத முன்னிபந்தனை என்பதில் அசைக்கமுடியாத நம்பிக்கை கொண்டிருந்தவர் என்பது மட்டுமே அவரது "துரோகம்"

அண்மைக்கால கைதுகளான கேசவன் முதல் செல்வி, தில்லைநாதன் வரையான கைதுகளில் இவர் பதின்மூன்றாவது நபர்.

கடத்தப்பட்டதிற்கான காரணம் தெரிவிக்கப்படவில்லை. அப்படித் தெரிவிப்பது அவசியம் என்ற அம்சம் புலிகளின் அகராதியில் ஒரு போதும் இல்லை.

மனிதர்களின் சிந்தனைகளை நசுக்கி தாம் நினைப்பதைப் பேசுவதே தேசபக்தி

என்று சாதிக்கும் "விடுதலை"ப் புலிகளது போராட்டம் தேடித்தந்திருப்பது அராஜகத்திற்கும், அடக்குமுறைக்கும், மனிதப்படுகொலைகளுக்கும் சாதாரண தையே.

தேசத்தின் வாயை மூடிவிட நினைக்கும் புலிகளுக்கு ஒரு வார்த்தை: இதை மூடுவதற்கு உள்ள ஒரே வழி முழுத் தேசத்தின் மக்களையுமே கொண்டு விடுவதுதான்! அதைச் செய்யுங்கள். பின்னர் மனிதர்கள் இல்லாத தேசத்தில் புலிகள் மட்டுமே உறுமும் விடுதலை வாங்கித்தந்த பெருமை உங்களுக்குச் சேரும்.

உலகெங்கும் வாழ்கின்ற தமிழ் பேசும் மக்களே...

கேசவன்.....செல்வி.....தில்லை.....வரிசையில் இன்று புதிதாக மணியண்ணை. இன்னும் எத்தனை பேரோ? இந்த மனிதப்படுகொலைகளுக்கு முடிவுகட்டுவது எல்லோரும் அழிந்த பின்பா?

வாசகர்களே

இவ்வருடத்திற்கான புதிய சந்தாக்களை அஆஇ உங்களிடமிருந்து எதிர்பார்க்கிறது. முடிந்துபோன தங்களின் சந்தாக்களைப் புதிப்பிக்குமாறும், புதிய சந்தாதாரர்களை அறிமுகம் செய்யுமாறும் நன்றியுடன் கேட்டுக்கொள்கிறோம்.

ஆசிரியகுழு.

'நோபல்' பரிசு

- 1960 -

உலகில் விஞ்ஞான துறைகளில் இருந்து அரசியல் துறைகள் வரையிலான சகல துறைகளுக்கும் "நோபல்" பரிசுகள் கிடைத்துக் கொண்டிருப்பதை பல வழிகளிலும் அறிந்து கொண்டிருக்கிறோம். பல நாடுகளிலும் பல்வேறு துறைக் கண்டுபிடிப்புக்களுக்காகவும், வியத்தகு சேவைகள் புரிந்தமைக்காகவும் நோபல் பரிசுகள் கிடைத்துள்ளன. இப்பரிசானது மிகப் பெறுமதி மிக்க ஒன்றாகவே கருதப்படுகிறது.

1833ல் பிறந்த அல்பேட் பேர்னாட் நோபல் என்பவர் மிகப்பாதுகாப்பானதும், அதிக சக்தியுடன் வெடிக்கக் கூடியதுமான "டையனமெற்றை" கடந்த நூற்றாண்டில் கண்டு பிடித்தார். இது இவரது இரையான துறை சார்ந்த ஒரு கண்டுபிடிப்பாகும்.

கற்பாறைகளை உடைப்பதற்கும், மலைக்குகைகளைத் தோண்டுவதற்கும், புகையிரதப்பாதை அமைப்பதற்கும், ஆறுகளை திசைதிருப்புவதற்கும், எண்ணெய் கிணறுகள் குழாய்கள் அமைப்பதற்கும், துறை முகங்கள் கட்டுவதற்கும் நோபல் கண்டுபிடித்த "டையனமெற்றை" வெடிகள் பேருதவியாய் அமைந்தன.

நோபல் அவர்கள் பல நாடுகளிலும் "டையனமெற்றை" ஆராய்ச்சிகளை நடத்தியும், தொழிற்சாலைகளை அமைத்தும் பல மில்லியன் பணத்தை திரட்டியிருந்தார்.

1896ம் ஆண்டில் நோபல் அவர்கள் மரணமடைந்ததன் பின் அவர் எழுதி வைத்த உயிலில் 'தான் விட்டுப்போகும் பணத்தின் வட்டியினை பயன்படுத்தி இம்மனித சமுதாயத்திற்கு முதந்தரமான சேவை புரிபவர்களைத் தேர்ந்தெடுத்து அவர்களுக்கு பரிசில்கள் வழங்குமாறு' எழுதி வைத்திருந்தது பலருக்கும் ஆச்சரியமாய் அமைந்தது.

இவர் விட்டுப் போன பணமான 250 மில்லியன் டொலர்களை கொண்டு, அதானால் கிடைக்கும் வட்டியினை நோபல் பரிசுக்குரிய திட்டமாக்கினார்கள். நோபல் பரிசானது ஐந்து வருடத்திற்கொரு முறை வழங்கப்படுகிறது. 1901ம் ஆண்டு முதலாவது நோபல் பரிசு வழங்கப்பட்டது. இப்பரிசானது சுவீடன் நாட்டு இளவரசரால் அந்நாட்டின் தலைநகரான 'ஸ்தோக்கோலன்' னில் நோபல் இறந்த நாளான 10 டிசம்பரில் வழங்கப்படுகிறது. இப்பரிசைப் பெறுபவர்கள் உலகில் அதி உயர் பரிசுக்குரியவர்களாக மதிக்கப்படுகிறார்கள்.

இந்நோபல் பரிசினை இந்தியாவில் கவிஞர் ரவீந்திர தாகூர் இலக்கியத்திற்காகவும், சி.வி.ராமன், சுப்பிரமணிய சந்திரசேகர் பெளதிகத் துறைகளுக்காகவும், பெற்றுள்ளார்கள் என்பது குறிப்பிடத்தக்கது.

இன்று காலை

குகன்

மெதுவாகவும் பின்னர் கடுமையாகவும்
மழை பெய்கிறது.

வெள்ளம் வழிந்தோடுகிறது.

முனைக்காத இடங்களில் முனைத்தும்
சிறியன பெரியனவாகவும்
புல்- செடி- மரங்கள்


கோவில் தெருவென மீன் கொண்டுபோகாத தெருவில்
மழை அட்டையை
விலத்திப் போவோரும்- நசுக்கிப்போவோருமான
கடவுளைப் படைத்த
மனிதர்களின் கண்கள் பனித்திருக்க

தெரு நாயொன்று
தனியே ஒரு ஆண் உடம்பை
சப்ப முடியாமல் சப்பி வாழும் நாட்கள்

நேற்று மத்தியானம்

உலகம் எல்லாவற்றையும் ஏற்றுக்கொள்கிறது
உன்னைத்தவிர
என்றவளின் மூடிய கண்ணின்
புருவம் - இமை இரண்டின்
இடைவெளி மடலில்
துப்பாக்கி நிதானமாக எழுதியது
--கற்பில்லாதவள்.

எனக்கு படமெண்டால்..!



எனக்குப் படமெண்டால் வலு புளுகம் அதுகும் தமிழ்ப் படமெண்டால்...,
நாலஞ்சு சண்டை, மேலால பறந்து வந்து அடிபடுறது , துள்ளி ஓடிப்பிடிச்சப்
பாட்டுப்பாடி காதலிக்கிறதெண்டால் சோக்காய் இருக்கும். வில்லன் வந்து தள்ளி
விழுத்தி கற்பழிக்கிறதெண்டால் கும்மா பாத்துக் கொண்டேயிருக்கலாம். என்ற ஆறு
வயது மகனும் ஐஞ்சு வயது மகளும் நல்லாப் படம் பாப்பினம் நடிக்கிற ஆக்களிடி பேர்
எல்லாம் சொல்லுவினம். கவுண்டன்மாமா, செந்தில்மாமா, எண்டெல்லாம் முறை
எல்லாம் கொண்டாடுவினம். அவயிற்ற அதுகளையெல்லாம் கேக்கேகக எனக்கு
உடம்பெல்லாம் புல்லரிச்சப் போகும்

ஊரில் இருக்கேக்க படம் பாக்கிறத்திற்கு எனக்கு ஒரு சொட்டு நேரமும் கிடைக்கிறேல்ல. பேப்பர், புத்தகங்கள் எண்டு வாசிகசாலையில போயிருந்து பின்னேரங்களில வாசிக்கிறது. வேலையளும் ஆக்களுக்கு வேற வேற உதவியளும் செய்யிறதால படம் பாக்கிறத்திற்கு அவ்வளவு நாட்டமும் இருக்கயில்ல. படிக்கிற காலத்தில படம் ஏதும் பாத்துட்டு வந்தால், அப்பர். பூவரசம் தடியால விளாச விளாசெண்டு விளாகுவார். முதுகில கறங்கட்டிப்போய் இருக்கும். அதுகள் வயது போனதுகளுக்கு இதெல்லாம் எங்க விளங்கப் போகுது எண்டுதான் அப்ப நினைச்சனான்.

இப்ப படம் பாக்கேக்க அப்பரை நினைச்சால் ஒரு சின்ன நடுக்கம். இப்ப என்ர மனிசியும் பிள்ளயளும்தானே வேற ஒரு பொழுது போக்குமில்ல படம்தான் நல்லாப் பொழுது போகும். என்ர பிள்ளையன் படம் பார்த்து நேரம் செண்டு படுத்தாலும் நேரத்துக்கு எழும்பிப் பள்ளிகூடம் போயிடுங்கள். இப்ப நான் வீடியோப் படமெல்லாம் சேர்க்கிறேன். பிறகொரு வீடியோக்கடை போடலாம் எண்டுதான் யோசனை

நான் ஜேர்மனியில நடந்த எங்கிட தமிழாக்களிள்ள விழா ஒண்டு பார்த்தனான் அதில ஒரு போட்டி நிகழ்ச்சி ஒண்டு வைச்சினம் முக்காலவாசிக கேள்வியன் தமிழ்ப் படத்தைப் பற்றித்தான். நல்ல பரிசெல்லாம் குடுக்கினம்

தமிழ்ப்படமெண்டால் ஒரு மாதத்தில எத்தினை வெளிவருகுது? இவ்வளவத்தையும் சனம் பார்த்துத்தானே முடிக்குதுகள். நாங்கள் இப்ப கதைக்கிற முறையன் எல்லாம் மாறி "அந்தமாதிரி" படத்தில வாற மாதிரித்தான்

ஆனா இங்கையும் சிலதுகளுக்கு வேற வேலையில்ல புத்தகமும் பேப்பரும் காவிக்கொண்டு திரியுதுகள். விழாக்களும்; நாடகம் கூத்து டான்ஸ் எண்டு அலையுதுகள்.

பிள்ளையளுக்கு படம் காட்டுறதைக் குறைக்கட்டாம், நித்திரை காணாட்டில் அதுகள் படிக்காதுகளாம், சுகதேகிகளாய் இருக்காதுகளாம். தமிழ் படங்கள் சனத்திட்ட மோட்டுக் கொள்கையனை எல்லாம் பரப்புதாம். கனக்க நேரத்தையெடுத்து நல்ல பல காரியங்களை எல்லாம் செய்ய விடாமல் தடுக்குதாம். எங்களுக்கெண்டிருக்கிற எங்கிட நல்ல கலையனை எல்லாம் அழிச்சப் போட்டுதாம். நாங்கள் தனியப் படத்தைப் பார்த்துக் கொண்டிருந்தால் வாசிக்கிறதெல்லாத்தையும் விட்டிடுவமாம். எழுத்துக்களை மறந்த ஆக்களாயும், எழுத்துக்கள் தெரியாத ஆக்களாயும் மாறியிருவமாம்.

இதுகளெல்லாம் இந்தப் பேப்பொடியளிட கதையோ அல்லது ஏதும் உண்மைகளும் இருக்குமோ?

யமலோக கன்ரீனில்...

. வீரபத்திரன் .



யமலோக வாசிகளின் தாக சாந்தி நேரமோ என்னவோ கன்ரீனில் அதிக கூட்டமாக இருந்தது. குழு குழுவாக, இருவராக, தனிதனியாக அங்குமிங்கும் பரவிக்காணப்பட்டனர். தடித்த கறுத்த மீசையும் பெரிய கண்களும் கூரிய பற்களுமுடைய கிங்கரர்கள் சிறிய வாளுடன் அங்குமிங்கும் நடந்துகொண்டிருந்தனர். பெரிய எருமை மாடொன்று இடதுபுற கதவு வாசலில் கிடந்து அசை போட்டுக்கொண்டிருந்தது.

முலையில் வட்டமான மேசையில்....

டட்லி, N.M.பெரேரா, S.W.R.D. பண்டாரநாயக்கா, அமிர்தலிங்கம், ஜி.ஜி.பொன்னம்பலமும் அவரகளுக்கு நேர் பக்கவாட்டு மேசையில் உமாமகேஸ்வரன், சிறிசபாரத்தினம், பத்மநாபா மற்றும் சிலரும் கதைத்துக்கொண்டிருக்கின்றனர்.

அமிர்: இன்டைக்கு என்ன ஒரே கூட்டமாயிருக்கு?

N.M.பெரேரா: ஒண்டு மில்லை! தேவலோகத்திலையிருந்து யமலோகத்துக்கு "வம்கிளிங்" பண்ணின சோமபானம் கொடுக்கிறான்கெண்ட ஒரு வதந்தி. அதுதான்..

டட்லி: எனக்கு இப்படியான விசயங்களில் நல்ல விருப்பம். ஜி.ஜி எங்கடை பிராண்டை (Brand)விட இந்த சோமபானம் விசேசமாயிருக்குமெண்டு நினைக்கிறீரோ?

ஜி.ஜி: நாங்கள் யமலோகம் வராமல் சாகா வரம் பெற்றிருந்தால் ஏதாவது western country யிலை Asyl அடிச்சிருக்கலாம். அங்கை சீப்பாக பியர் அடிக்கலாம். ஜில்லெண்டு இருக்கும். ஜாலியாய் பொழுது போக Politics கதைத்துக் கொண்டிருந்திருக்கலாம். எங்களுக்கு அந்த சான்ஸ் இல்லை.(மனதுக்குள் வெதும்புகிறார்)

S.W.R.D பண்டாரநாயக்கா: ஏன் ஜி.ஜி எங்கும் Politics கதைக்கலாம் தானே! நீர் ஏதாவது நம்ம நாட்டு விசயம் விசேசமாக கேள்விப்பட்டனீர்? நான் அறிந்தவரை எங்கடை நாட்டு பிரச்சனை தீர்வில்லாமல் முரண்பாடு கூடிக்கொண்டு போய்க்கொண்டேய் இருக்குது. வேதனை தரும் விசயம். உது ஒண்டும் வந்திருக்காது நான் செல்வாவோடை செய்த ஒப்பந்தத்தை உவன் ஜே. ஆர் குழப்பாட்டால்...(அக்கம் பக்கம் பார்க்கிறார்)

N.M.பெரேரா: என்ன சொல்லிப்போட்டு மிரளுறீர்?

S.w.R.D.: இவன் ஜே.ஆருக்கு அறனை பேந்து வயதாகிவிட்டுது. இஞ்சாலை வந்திட்டானோ இல்லையோ தெரியாது. (ட்டலி தலையை ஆட்டிக்கொண்டேயிருக்கிறார்)

ஜி.ஜி: பிறகு தனி சிங்கள சட்டம் (பண்டாவை பார்த்து) நீர் போட்டதை மறந்து கதைக்கிறீர்.

S.W.R.D: என்ன சொன்னாலும் பரவாயில்லை! இந்தக்காலத்தில் எது எதுகளோ Politics கதைக்குதுகள். அந்தநேரத்தில் லண்டன் University களிலிருந்து படிச்ச வந்தவை மட்டும்தான் முதலாளித்துவமும் கதைப்பம்! சோசலிசமும் கதைப்பம்! சீச்சீ...! அந்தநேரம் எங்கடை ரத்வத்தை குடும்பமும் Jaffna High Society யின்ரை Federel Party யும் சமாதானத்துக்கு வந்திருந்தால் எவ்வளவு easy யாக இருந்திருக்கும்.

அமிர்: சத்தியாக்கிரகம், சிறி எதிர்ப்பு போராட்டம்.. மற்ற சிங்களவன்ரை தோலை செருப்பு தைச்சு போடுறன் எண்டு சொல்லுறதெல்லாம் இந்த நாயக்கா துரைமார்களுக்கு சும்மா டூப்பெண்டு நல்லாய் தெரியும். பகலிலை

டூப் விடுவம். இரவிலை Parliament கன்ரீனிலை அந்தமாதிரி ஒட்டு! மற்ற அந்த இந்த Coctail Party யிலை எல்லாம் உருண்டு புரளுவம். இவர் ஜே.ஆர், தான் பெரிய ராஜதந்திரி எண்ட நினைப்பிலை விசயம் தெரியாமல் 83 ல் கொழும்பிலை தமிழ் சின்னமுதலாளியனை வெருட்டி எங்கடை Politics விளையாட்டை குழப்பப்பார்த்தார். உவன் J.V.P காரன் இந்த முரண்பாட்டை பயன்படுத்தி அரசாங்கமே வங்குரோட்டிலை போறமாதிரி, உள்ள பெரிய கொம்பனியெல்லாம் எரிச்சப்போட்டான். (பெரிய விசயத்தை சொல்லிப்போட்டன் எண்ட நினைப்பிலை நெஞ்சை நிமித்தி கொலர் இழுக்க நினைக்கிறார். கொலரே இல்லாததை நினைத்து வெதும்புகிறார்.)

ரஜீவ் Toilet ரிலிருந்து திரும்பி வந்துகொண்டிருந்தபோது தூரத்தில் ஆகாயத்தில் கந்தருவர்கள் புஷ்பகவிமானத்தில் பறந்துகொண்டிருந்தனர்.

ரஜீவ்: Hallo! Friends! அங்கை பாருங்கோ! சிவாஜி கணேசனும் மனோகரும் என்னமாதிரி இலாவகமாக fly பண்ணினம் எண்டு... உதைப் பாக்கேக்கை எங்கடை Piolet படிப்பெல்லாம் waste.

முத்தையா:(அண்மையில் யமலோகம் வந்தவர்) டே! நேரு பெத்த இந்திராவின் மோட்டு ரஜீவ்! முடி வைச்சவனெல்லாம் சிவாஜியும் மனோகருமேயேடா? சிறீபெரம்பூதுரிலை மண்டையைப் போடமுந்தி அங்கையுள்ள சினிமாக்கொட்டகையிலை "ராஜராஜசோழன் படம் பாத்தனீயே? அவங்கள் தேவலோக வாசிகள்மோனை.

S.W.R.D: வாரும் ரஜீவ்! இரும்! உங்கடை தாத்தாவும் நானும் அந்தமாதிரி...! சினேகிதர்கள். எனக்கு கவலை என்னெண்டால் உம்மடை அம்மா உருவாக்கின அரசியல்தான் உம்மையும் முடிச்ச இஞ்சை கொண்டெந்து விட்டுது.

அமிர்: அப்பிடிச்சொல்லாதையுங்கோ! His mother great idea எல்லாம் வைச்சிருந்தவ. பெடியங்களைப் பயன்படுத்தி இலங்கைக்குள்ளை நுழைஞ்சு மெல்ல மெல்ல முழு இலங்கையையும் தனது control க்கு கொண்டுவந்து

தெற்கிலை அங்கை ஒருவர் அவவுக்கு தலையாட்ட நான் வடக்கிலையிருந்து அவவுக்கு தலையாட்டிக் கொண்டிருந்தால் India வின் தெற்குப்பக்க பாதுகாப்பு உறுதியாக இருக்குமெண்டு நினைச்சா. நான் ஒரு பெரிய ராஜதந்திரி எண்ட நினைப்பிலை இப்ப கொஞ்சம் பொறுங்கோ! சனங்கள் பெடியளுக்கு கொஞ்சம் ஆதரவாய் இருக்கிறமாதிரி இருக்கு! இவங்கள் தங்களுக்குள்ளை அடிபட்டு சனங்களாலை நிராகரிக்கப்படுக்கை உள்ளுறது நல்லாய் இருக்குமெண்டு.. ஆனால் நடந்த கதை கொஞ்சம் வேறுவிதமாய்ப்போச்சு.

உமாமகேஸ்வரன்: (அமிரை நோக்கி) அண்ணை! எங்கடை கழகத்தின்றை idea success ஆக வந்திருக்கவேணும் தென்கிழக்காசியாவே பாட்டாளிவர்க்கத்தின்றை கையிலை இருந்திருக்கும்.

முத்தையா: டே! முனியடிப்பானே! ஏன் சொல்லமாட்டாய்! உன்றை வர்க்கக்குணத்தை வரலாறு பார்த்ததே! ஏன்ரா உங்கடை புத்தகங்களிலையெல்லாம் ஒரு பக்கம் "மார்க்ஸ்", மற்றப்பக்கம் கீழ்வெண்பனி கொலைகார கூட்டாளி அண்ணாத்துரை எண்டு புதிதாய் திராவிட மார்க்சிசம் காட்ட வெனிக்கிட்டியன்? இப்ப எல்லாம் கிழிஞ்ச சீலையாய்ப்போச்சு! கோதாரி விழுவானே! பாட்டாளி வர்க்கம் எண்டு சொல்லி உன்றை கவிவ் Bank கணக்கை மறந்து இப்பவும் அந்த கட்டப்பட்ட சனங்களைப்பற்றி கதைக்கிறாய்.

சிறிசபாரத்தினம்: அமிர் அண்ணை சொல்லுறமாதிரியுமில்லை! உமா சொல்லுறமாதிரியுமில்லை நாங்கள் Indian Military யோடை நுழைஞ்ச சோசலிச ஈழம் மலர வைத்திருப்பம். உவன் புலிக்காரன் முந்தி எங்களை அழிக்காட்டால்..

[இரு கிங்கர்கள் புடைகுழ சித்திரபுத்திரனார் கையில் தூக்கப்படமுடியாத புத்தககட்டுடன் இவர்கள் இருந்த மேசைப்பக்கமாய்ப் பார்த்து முறைத்துக்கொண்டு நடந்து செல்கிறார்.]

முத்தையா: டே! சிறிசபாரத்தினம்! Indian military யோடை நுழைந்து

சோசலிச தமிழீழ ஆட்சி மலரவைக்க இருந்தனியோ? உங்கை போறார் சித்திரபுத்திரனார் உங்கட பாவகணக்கு போல வரலாற்றிலை தான் காணவில்லையாம். இன்னும் எண்ணம் இருக்கோ மோனை தமிழ் சனத்தின்றை பெயரைச்சொல்லிக்கொண்டு சினிமாக்காரரோடை கூத்தடிக்கலாமெண்டு..!

பத்மநாபா: ஏன் தோழர் மூன்றாம்தர வார்த்தைகளால் கொட்டுறீர்?

முத்தையா: தோழரோ? ஏன்டா! உண்மையான வார்த்தையை பொய்யாய் சொல்லிக்கொண்டு பூலோகத்திலை திரிஞ்சியன்! பிறகும் ஏன் யமலோகத்திலும் வந்து அளக்கிறியன்!

பத்மநாபா: முன்றாம் உலக நாடுகளிலுள்ள விடுதலை இயக்கங்களின் நண்பனான India வுடன் சேர்ந்து சோசலிச ஆட்சியை மலர வைத்திருப்பம். இந்த அராஜகவாதிகள் இல்லாமலிருந்தால்...

முத்தையா: டே! புத்தகம் தின்னியன்! அவங்களை மட்டும் ஏன்டா அராஜகவாதிகள் எண்டு சொல்லுறியன்? நீங்கள் எல்லாரும் சேர்ந்து உருவாக்கின துப்பாக்கி கலாச்சாரம்தானே, இன்டைக்கு உங்களுக்கு தெரிகிற அராஜகம். India வோடை சேர்ந்து சாதிக்க போறியனோ? வாயிலை வருகுது..! உந்த சோசலிசம் கீசலிசம் கதைக்கிற உங்களுக்கு அரசாங்கம் எண்டது என்ன செய்யுமெண்டு தெரியேல்லையோடா?

முருகேசு: (வெளிநாட்டில் Asyl கேட்டு போன இடத்தில் Hart attack இல் இறந்து வந்தவர்) முத்தையாண்ணை! Adress இல்லாமல் போனவங்களைப்பற்றி திட்டி என்னண்ணை பிரயோசனம்? இப்ப நாட்டிலை எவ்வளவு அநியாயம் நடக்குது. அவங்களைப்பற்றி கதைக்க யமலோகம் வந்தும் பயம்போலை!

முத்தையா: குறை நினைக்காதையுங்கோ. முருகேசு நீங்களெல்லாம் Armyக்காரன் எப்பிடி இருப்பான் எண்டு தெரியாத காலத்திலை மேற்கை போனனீங்கள்தானே! வெல் அடியும் தெரியாது, பங்கரும் தெரியாது, மேற்கை போய் செத்த பிணங்களை சொல்லி Asyl அடிச்ச சொகுசு

வாழ்கை நடத்தினவர்கள் உப்பிடித்தான் கதைப்பியன்.

முருகேசு: என்ன ஆத்திரப்பட்டு கதைக்கிறியன்?

முத்தையா: பொறு முருகேசு! நான் இன்னும் சொல்லிமுடிக்கேல்லை... இவங்களுக்கும் எனது கொள்கைக்கும் எட்டாத தூரம் கண்டியோ! ஆனால் இந்த புலியன் தேசிய விடுதலைப் போராட்டத்தில் அரசுக்கு எதிராக தொடர்ச்சியாய் போராடுவது என்னை பொறுத்தவரை சாதகமான அம்சம். மற்றது புரட்சிகர நண்பர்களை அடைக்கிறது அவங்கடை அரசியல் சுதந்திரத்தை மறுக்கிறது ..இப்பிடி நண்பன் யார் பகைவன் யார் என்று தெரியாமல் நடப்பாங்களென்றால் மக்களிடமிருந்து அந்நியப்பட்டு வெறும் துப்பாக்கிகளை மட்டும் வைத்திருக்கும் சம்பல் பள்ளத்தாக்கு கொள்ளைக்காரர்கள் மாதிரித்தான் போவார்கள். இது எனது நம்பிக்கை.

முருகேசு: என்ன இருந்தாலும் புலியனை விமர்சிக்க கொஞ்சம் தயங்கிறியன். இவங்களைத்தான் திட்டோ திட்டெண்டு திட்டுறியன்.

பத்மநாபா: சரியாய் சொன்னீங்கள்.

முத்தையா: டே! சொறிநாயே! நீயும் கதைக்கிறியே! விசயம் தெரியாமல் கொர்பச்சோவின்ரை கட் அவுட்டோடை Mayday நடத்தின அறிவிலிகள் இப்ப கொர்பச்சோவும் போச்சு! கோவணமும் போச்சு! கத்தரிக்காயும் போச்சு! பாலகுமாரன் ஆட்கள் மாதிரி விலாங்கு மீனாக இருந்திருந்தாலாவது யமலோகம் வந்திருக்கமாட்டாய். தம்பி முருகேசு இவங்களை தனிப்பட்ட ஆணை திட்டுறெண்டு நினைக்காதே! இவங்கள் எங்கடை சமூகத்திலுள்ள வர்க்க எதிரிகளின் பிரதிகள். இவங்கள் Address இல்லாமல் போனதாக நினைத்தால் அது மடைத்தனம். இவங்கள் ஒரு அராஜகத்தை அழிக்கப்போறமெண்டு சொல்லி இன்னொரு வடிவத்திலை அராஜகத்தை தர இருக்கிறார்கள்.

முருகேசு: என்னதான் நீங்கள் மேற்கை இருக்கிற ஆட்களைப்பற்றி குறை கூறினாலும் அங்கையும் நல்ல முயற்சிகள் செய்யினம். அரசியல் இலக்கிய வெளிப்பாடுகளை வெளிப்படுத்த பத்திரிகை கூட்டங்களெண்டு நடத்தினம்.

முத்தையா: முருகேசு உந்த ஒண்டையும் நான் நம்பமாட்டன். எனது வயது அநுபவத்தில் கனக்க பார்த்திட்டன். இவங்கள் இவ்வளவு காலமும் புத்தகத்துக்குள்ளை மட்டும் தலையை ஒட்டிப்போட்டு வெளியிலை எடுக்க தெரியாமல் நிண்டுட்டு பிறகு அங்கை அராஜகம் வெருட்டுது! இங்கை பாசிசம் துரத்துது! எண்டு பூச்சாண்டி காட்டிக்கொண்டு மேற்கை ஒடிப்போய் சொகுசாய் இருந்துகொண்டு விழுங்கினதை வாந்தி எடுக்கிறார்கள். அவ்வளவுதான். புத்திஜீவித கசக்காரருக்கும் இந்த லும்பன் கூட்டத்துக்கும் சம்மாடி கட்டிக்கொண்டு கதைக்கிறதுக்கு மேற்கு நாடுகள் நல்ல வசதியான இடம் தானே?

முருகேசு: நல்ல வியங்கள் சொல்லிறியன் அதற்காக உங்கடை எல்லா கருத்தையும் ஏற்கேலாது அண்ணை!

பெரிய சத்தம் இரைச்சலாக கேட்கிறது. எருமை மாட்டின் சத்தம் பெரிதாக கேட்கிறது. கன்ரீன் இழுத்து மூடும் சத்தம் கேட்கிறது.

யாழ்ப்பாணத்தில் பெரிய மனிதஇழுப்பாம்!

யமன் ஒரே பிசியாம்!

நிறையில்லா அந்த யமலோக வாசிகள் கன்ரீனை விட்டு இனம் தெரியாத இருட்டுக்குள் அசைந்து கொண்டிருக்கின்றனர்!

தமிழர் ஒற்றுமை

கடந்த மே மாதம் சுவாமிநாதரில் நடைபெற்ற மேதின ஊர்வலத்தில் தமிழர் இயக்கங்கள் இரண்டு கலந்து கொண்டன. கலந்து கொண்ட இரு இயக்கத்தினரும் வேறென்ன ஐரோப்பியத் தெருக்களிலும் அடிதடியில் இறங்கிவிட்டார்கள். பொல்லுகள் கம்பிகள் கத்திகள் பயன்படுத்தப்பட்டன. அவ்வூர்வலத்தில் கலந்து கொண்ட சுவாமிநாதருக்காரர்களும், குர்திஸ் காரர்களும், ஏனையவர்களும் 'தமிழர் ஒற்றுமை' கண்டு வியந்தே விட்டனராம். வெவ்வேறு நாட்டுக்காரர்கள் பல கருத்து முரண்பாடனவர்கள் கலந்து கொண்டாலும் இவ்வகை வீர மறவர் போல் யாரும் இல்லை என்றே பலரும் பேசிக்கொள்கிறார்கள்.

'லிம்பேர்க்' புதுவருட விழா

நெதர்லாந்தின் கிழக்கு லிம்பேர்க் நகரமான லாங்கிராபில் Landgraaf ல் நடைபெற்ற தமிழ் புதுவருட விழா மிகச்சிறப்பு என்று என்னால் சொல்லமுடியவில்லை. ஆயினும் பாராட்டப்பட வேண்டியவையே.

விழாவின் கலைநிகழ்ச்சிகள் பெரும்பாலும் நெதர்லாந்துக்காரர்கள் ரசிப்பதற்காக ஒழுங்கு படுத்தப் பட்டிருந்ததுபோல் தோன்றியது. ஆயினும் மண்டபம் நிறைந்த தமிழர்கள் வந்திருந்தனர். நடனம், இசைநிகழ்ச்சிகள், நாடகம், கவிதை என்பன தரமானவை என்பதை மறுப்பதற்கில்லை, ஆனால் பார்வையாளர்கள் அக்கறையில்லாமல் 'ஒரே கதைகாரர்களாக' இருந்தார்கள் என்றுதான் சொல்லத் தோன்றுகிறது. அரங்கினுள்ளே Bar ஐத் திறந்து வைத்து வியாபாரம் நடத்தினால் பலர் 'பியர்' குடிக்காரராகி அலம்பிக் கொண்டிருந்தார்கள். அரங்க உரிமையாளர்களே அதை நடத்தினாலும், இப்படி ஒரு பொது விழா மண்டபத்துள் மதுப்பாவனையை நிறுத்துவது மிக நல்லது என்பது எனது தாழ்மையான அபிப்பிராயம். நடனம், இசைநிகழ்ச்சிகளை நீண்ட நேரம் நடத்துவது பலருக்கு 'போர்' அடித்துப் போகிறது. நம்மவர் பலருக்கு இவற்றை அமைதியாக ரசிக்கும் பக்குவம் வரவில்லை என்று சொன்னால் என்னை உதைப்பார்கள்தான் என்ன செய்வது சொல்லித்தானே ஆகவேண்டும். அதிலும் ஒலி அமைப்பு பல நல்ல நிகழ்ச்சிகளைக் கூட கழுத்தறுத்து விட்டது. எனினும் காலங்களில் ஒலி பெருக்கி அமைப்பிலும் கவனம் செலுத்துவது மிக அவசியமானதென கருதுகிறேன்.

நிகழ்ச்சிகள் பார்வையாளர்கள் ரசிக்கக் கூடியதாக அமைவது மிக நல்லது. மண்டபம் நிறைந்த இந்தத்தமிழர்கள் எல்லோரும் நெதர்லாந்தில்தான் உள்ளார்களா என்று எண்ணத்தோன்றியது. அப்பிடி 'நல்லசனம்' பலபகுதிகளிலிருந்தும் வந்திருந்தார்கள்.

எப்போதும் பார்வையாளர்களைப் பற்றியோ அல்லது நகைகவைகள் விட்டோ, வேறு விதமான உத்திகளைக் கையாண்டோ அவர்களை நிகழ்ச்சிகளோடு ஒன்றிப் போகவைக்கலாம். அவ்வகை உத்திகள் பல நிகழ்ச்சிகளில் கையாளப்படவில்லை என்றே சொல்லத் தோன்றுகிறது. விழா நடத்துனர்கள் பல புதிய கலைவடிவங்களையும் அறிமுகப்படுத்துவது நல்லது. அத்துடன் விவாதங்கள், கவிதாநிகழ்வுகள், சிரிப்பு சிந்திப்பு நாடகங்கள் போன்றவற்றையும் ஒழுங்கு படுத்தினால் பார்வையாளரையும் சிந்திக்கத் தூண்டும்ல்லவா?

அம்ஸ்டர்டம்:

இனவாதிகளுக்கெதிரான மாபெரும் ஊர்வலம்

ஐரோப்பாவில் எண்பதினாயிரத்துக்கும் அதிகமான மக்கள் கலந்துகொண்ட கறுப்பு இனத்துவேஷத்துக்கு எதிரான ஊர்வலமொன்றும் பொதுக்கூட்டமும் நெதர்லாந்தின் தலைநகரான 'அம்ஸ்டர்டாம்'ல் 21-03-92 ல்நடைபெற்றது.

பலத்த கோவங்களுடனும் பாடல்களுடனும் சுலோக அட்டைகளுடனும் ஊர்வலம் Dam Plein ல்லிருந்து தொல்பொருள் காட்சிச்சாலை முடியும்வரை நகர்ந்து கொண்டிருந்தது. அகன்றவிதி எங்கும் வாகன ஓட்டமும், 'Tராம் வண்டி' ஓட்டமும் தடைசெய்யப்பட்டிருந்தது. இரும்புருங்கும் பல பார்வையாளர்கள் கலந்திருந்ததால் ஆங்காங்கே பாடல்களை பாடி உள்ளூர் பாடகர்கள் வரவேற்பளித்தனர். ஐரோப்பிய நாடுகளில் நாளுக்கு நாள் அதிகரித்துவரும் இனவாத கொடுமைகளுக்கு எதிராக நடத்தப்பட்ட மாபெரும் ஊர்வலம் இது வென்றே கருதவேண்டியுள்ளது. இவ்வூர்வலத்தில் பல அரசியல் தலைவர்களும், தொழிற்சங்கத்தினரும், மதத்தலைவர்களும், பிரதமமந்திரியும் கலந்து கொண்டது குறிப்பிடத்தக்கது.

ஐரோப்பா வெங்கும் புதிய நாசிப் பேய்களின் தாக்குதல்களுக்குட்பட்டு பலவெளிநாட்டவர் கொல்லப்பட்டும், காயங்களுக்குள்ளாகியும் உள்ளனர். இத்தாக்குதலுக்குட்பட்டவர்களில் பல தமிழர்களும் அடங்குவர் என்பது குறிப்பிடத்தக்கது. தாக்குதல்கள் நடத்தப்படும் அதே நேரத்தில் பாசிசக்கட்சிகளின் செல்வாக்கும் அதிகரித்துக் கொண்டு போவதுடன், பாராளுமன்றங்களில் அவர்களது பிரதிநிதித்துவமும் அதிகரக்கிறது. இதற்குதாரணமாக பிரான்ஸில் லாபென்னும், பெல்ஜியத்தில் பிலாம்ஸ் புளொக்கும், ஜேர்மனியில் ரிப்பப்பினிக்கானும் பலபகுதிகளில் மாகாண அரசாங்கங்களில் தெரிவாகியுள்ளார்கள்.

ஐரோப்பாவில் பெருகிவரும் பொருளாதாரப்பிரச்சினைகளுக்கும், குடியிருப்பு வீட்டுவசதிகளின் தட்டுப்பாடுகளுக்கும், அதிகவரிஅறவிடுதற்கும், வெளிநாட்டவர்களும், கறுப்பு இனத்தவர்களுமே காரணமென்றும் (பிரச்சாரம் செய்வதுடன்) கறுப்பர்கள் வேலைசெய்யவிருப்பமற்றவர்கள், உதவிப்பணத்தில் வாழ்பவர்கள் என்றும் பல்வேறு விதமான பொய்ப்பிரச்சாரங்களிலும் ஈடுபட்டு தம்மைப்பலப்படுத்த முயற்சிக்கிறார்கள்.

அரசியல்கட்சிகளும், பத்திரிகைகளும், வெளிநாட்டவர்களுக்கும், கறுப்பர்களுக்கும், அகதிகளுக்கும் எதிரான பலபிரச்சாரங்களில் மொத்தமாக ஈடுபடுகின்றனர். நெதர்லாந்தில் VVD கட்சியின் பிரதிநிதி Bolkestein எல்லா இனத்தவரையும் தம்கலாச்சாரத்துக்கு இணைந்து நடக்கக் கட்டாயப்படுத்தவேண்டுமென்கிறார். பத்திரிகைகளோ, பெரும்பொகையான அகதிகளும், கள்ளக்குடியேற்றவாசிகளும் குவிகிறார்கள் என்று பிதற்றுகின்றன.

வளரும் துவேஷத்தை 'தடுப்பதாகக்கூறிக்கொண்டு' அரசுகளோ வெளிநாட்டவர்களுக்கும், அகதிகளுக்கும் எதிரான பல புதிய சட்டங்களை உருவாக்குகிறார்கள். இப்புதிய சட்டங்கள் மனித உரிமை மீறியவைகளாகவும், புகலிடம் கோரும் அகதிகளைத்தடுப்பதாகவும் உள்ளன.

இவ்வகை அரசுகளும் கட்சிகளும் காட்டுகின்ற துவேஷத்துக்கெதிராகவும், ஜனநாயக உரிமைகளை பாதுகாப்பதற்காகவும், சுதந்திரத்திற்காகவும், அத்துடன் தேசிய இனங்களின் சுயநிர்ணய உரிமைகளுக்கு ஆதரவாகவும் இவ்வூர்வலத்தில் கலந்துகொண்டமக்கள் குரல் எழுப்பினர்.

நோயும் மருந்தும்

பேராசிரியர் என்.சிவசேகரம்

முதலாளித்துவ சமுதாயம் மனிதத் தேவைகள் அனைத்தையும் வியாபாரமயமாக்கிவருகிறது. எந்தவொரு துறையிலும் சமுதாயத்தின் தேவைகளை விட இலாபநோக்கு முதன்மைப்படுத்தப்படாமல் இல்லை. மனிதரது உயிர்வாழ்வுக்கும், அடிப்படையான பாதுகாப்புக்கும் அவசியமான உணவு உறைவிடம் என்பனவற்றுக்கு அடுத்தபடியாகவுள்ள உடல்நலமும் வியாபாரநோக்கிற்குப் பலியாகிவிட்டது. மனிதருக்குத் தம் உயிரைக் காக்கவும் உடல்நலத்தைப் பேணவும் உள்ள அக்கறை காரணமாக, மருத்துவத்தில் பணச்செலவு பற்றிக்குறைவாகவே தயக்கங்காட்டுகின்றனர். மருத்துவச் செலவுகள் ஏற்படக்கூடிய நிலைகள் பெரும்பாலும் எதிர்பாராமலே வருவதால், எது மலிவானது எது நீண்டகால நன்மை தருவது

என்றெல்லாம் ஆராயும் வசதி பலருக்குக்கிடைப்பதில்லை. இதை விட, நவீன சமுதாயம் மனிதருக்குள்ள நேர அவகாசத்தையும் நெருக்குவதால் விரைவான நிவாரணம் தேடும் நிர்ப்பந்தமும் பலருக்கு உண்டாகிறது. சில சிறிய நோய்கட்குரிய மேனாட்டு மருந்துகள் வசதியாகக் கடைகளிற் பெறக்கூடியன என்பதாலும், மரபுசார்ந்த மருத்துவமுறைகளை விட நவீன மேனாட்டு மருத்துவமுறைகள் விரும்பப்படுகின்றன.

முதலாளித்துவ முறையின் கீழ் விஞ்ஞானமும் தொழில் நுட்பமும் மிகவும் விருத்தியடைந்துள்ளன. பல அரிய கண்டுபிடிப்புக்கள் செய்யப்பட்டுள்ளன. நோய்கட்கான காரணங்களும் பரிகாரங்களும் ஆழமாக ஆராயப்பட்டு அறியப்பட்டுள்ளன. ஆயினும், உணவு உற்பத்தி பெருகியும் உலகிற் பஞ்சம் பரவிவருவது போலவும் தொழில் வளர்ச்சி ஏற்பட்டும் வறுமை அதிகரிப்பது போலவும், நவீன மருத்துவத் துறையின் பாரிய வளர்ச்சியை மீறி நோய்கள் பெருகிவருகின்றன.

இதற்கான பலகாரணங்கள் இருக்கின்றன. விஞ்ஞானமும் மருத்துவமும் தாம் சார்ந்துள்ள சமுதாயத்திற்கு ஏற்பவே செயற்படுகின்றன. நவீன முதலாளித்துவ சமுதாய விருத்தி விஞ்ஞானத்தின் வளர்ச்சிக்குப் பெரும் பங்கு அளித்துள்ளது என்றாலும், விஞ்ஞானிகளின் சமூகப் பிரக்கை அவர்களது அறிவுத் திறனுக்கு விகிதாசாரமான அளவில் இல்லை. இன்றைய விஞ்ஞான விருத்தி விஞ்ஞானிகளை அவர்களது விவேகமான அறிவுத்துறைகளின் வரையறைக்குட் குறுக்கி வருகிறது. ஒரு துறையில் ஏற்படும் விருத்திகளை முழுமானுட இனத்தினதும் நலனுடன் இணைத்துப் பார்க்க இயலாத நிலையிலேயே அத்துறையிற் செயற்படும் விஞ்ஞானிகள் உள்ளனர். விஞ்ஞான ஆராய்ச்சி அறிவுக்கான தேடலாக அல்லாது ஒரு வியாபாரக் கருவியாக மாறிவிட்டது.

பௌதிக விஞ்ஞானத்துக்குள்ளே விருத்தியடைந்து வந்த யாந்திரிகமான பார்வை, பிரயோக விஞ்ஞானத் துறைகளையும் பிடித்துள்ளது. ஒவ்வொரு தொழிற்சாலைத் தன்னையே முதன்மைப்படுத்தி அதற்குச் சார்பாகவே உலகை நோக்கும் நிலை ஏற்பட்டுள்ளது. விவியங்களைக் கூறுபோட்டு ஆராயும் போக்கு, சமுதாயத்தைப் பல வகைகளிலும் பாதிப்புக்கு ஆளாக்கியுள்ளது.

விஞ்ஞானம் என்பது விவியங்களைக் கூறுபோட்டுப் பட்டியலிட்டு வகுப்பது மட்டுமல்ல. பகுதிக்கும் முழுமைக்கும் உள்ள உறவை அறிவதும் அதன் ஒரு முக்கியமானபணி. சமுதாயப் பிரக்கையற்ற விஞ்ஞான விருத்தி இந்த உறவை அலட்சியப்படுத்துகிறது. மருத்துவத்திற்கு இந்தமுறை நீடிக்கப்படும் போது, இருதய அறுவைச் சிகிச்சை நிபுணருக்கு இருதயமும் இரத்த ஓட்டமும் தொடர்பான கூறுகளைவிட, மற்ற விவியங்களில் அதிகம் ஈடுபாடு இருக்க அவசியமில்லை. இவ்வாறே ஒவ்வொரு உடற்கூறும்

ஒவ்வொரு நிபுணத்துவத்திடம் பாகம் போடப்பட்டு மனிதன் ஒரு இயந்திரம் போலவும் உறுப்புக்கள் அதன் பகுதிகள் போலவும் காணப்படும் நிலை வளர்ந்து வருகிறது. மனிதன் என்ற முழுமையையோ அந்த மனிதனது சமுதாயச் சூழலுடன் அந்த ஜீவனின் உறவையோ மருத்துவம் முதன்மைப்படுத்துவதில்லை. இதன் விளைவாகவே, ஒரு நோய்க்குத் தேடப்படும் பரிகாரங்கள், சில சமயம், வேறு பெரிய நோய்க்குக் காரணமாக நேருகிறது. அபாயகரமான மருந்துவகைகள் போதியளவு எச்சரிக்கையின்றியும் பின்விளைவுகளின் தன்மை பற்றிய விளக்கமின்றியும் விற்பனையாகின்றன. மருந்து வியாபாரக் கம்பனிகள் ஈட்டும் கொள்ளை லாபம் பற்றி அரசாங்கங்கள் தட்டிக்கேட்கத் தயங்குமளவுக்குப் பெரிய கம்பெனிகளிடம் பணமும் அரசியற் செல்வாக்கும் உள்ளது.

அனைத்திற்கும் அடிப்படையாக மருத்துவம் ஒரு நுகர்வுச் சந்தையாகவும் நுகர்வை அதிகரிப்பதற்கான தேவையே மூலதனத்தின் குறிக்கோளாகவும் உள்ளது. உதாரணமாக, அண்மைக் காலங்களில் இயற்கைப் பிரசவம் சாத்தியமான சூழல்களில் அறுவை மூலம் பிரசவம் ஊக்குவிக்கப்படுவதை அறிகிறோம். மருத்துவப் பரிசோதனைகள், மருந்துகள், சிகிச்சைகள் எல்லாமே ஒரு மருத்துவ வியாபாரத்துறையின் விருத்தியுடன் சேர்ந்து விரிவடைந்து கொண்டு போகின்றன. இதற்கான செலவு, நேரடியாகவோ மறைமுகமாகவோ, நுகர்வோரிடமிருந்து (பொதுமக்களிடமிருந்து) கறக்கப்படுகிறது. இதற்கான இறுதி விலையைச் சுரண்டலுக்கு ஆளாகும் மூன்றாமுலக நாடுகளே பெருமளவிற்கு பலவேறு வகைகளிற் கொடுக்கின்றன.

மருத்துவத்தின் வளர்ச்சியோ நவீனத்துவமோ பிரச்சினைக்குரியதல்ல. அதன் ஒருதலைப்பட்சமான வளர்ச்சி கவலைக்குரியது. நோய் - பரிகாரம் என்ற உறவு, நோய்-பரிகாரம்-பரிகாரத்தின் விளைவான நோய்-புதிய பரிகாரம் என்று முடிவின்றி வளையவளைய வருவது கவலைக்குரியது. நோய்-பரிகாரம் என்ற உறவை விட நோய்க்கான காரணம்-தடுப்பு என்ற உறவுக்குக் கூடிய அழுத்தத் தரப்படக் கூடுமானால், மருத்துவத் துறையின் விருத்தியின் பயன்களை மனித இனம் மேலும் முழுமையாகப் பெற முடியும் என நினைக்கிறேன்.

இன்று மருத்துவத்தை வியாபாரமாகக் கருதும் முனைப்புக்கும் மனிதனைக் கூறுபோட்டு வைத்தியம் செய்யும் போக்கிற்கும் எதிரான சிந்தனைகள் எழுச்சி பெறுகின்றன. சுற்றாடல் பற்றிய அக்கறையும் இதனுடன் உறவுடையது. இவை மானுடரின் பொதுநலன் சார்ந்த அரசியற் சிந்தனையுடன் இணைந்தால் உலகை மாற்றுவதில் இவையும் பெரும் பங்களிக்க இடமுண்டு.

உங்கள் கருத்துக்கள்

அஆஇ இதழுக்கு, தங்கள் இதழ் தொடர்ந்து வெளிவருவதுடன் பல்வேறு ஆக்கங்களும் சிறப்பாக அமையப் பெற்றுள்ளன. மேலும் சிறப்புற என் வாழ்த்துக்களும் ஆசியும். இதழ் 8 மிகச் சிறப்பாக அச்சிடப் பட்டுள்ளது குறித்து மிகவும் மகிழ்ச்சியடைகிறோம். கையெழுத்துப் பிரதி அச்சப் பிரதியாக முன்னேறியது குறித்தும் பெருமிதமடைகிறோம். மென் மேலும் வளாட்டும்.

பா.இரவீந்திரன்
காடகிறாப்-நெதர்லாந்து.

ஆசிரியர் அவர்கள்,
நெதர்லாந்து நண்பர்கள் உயிர் உணர்வுடன் இந்த ஏட்டை நடத்தி பணியாற்றி வரும் அனைவருக்கும் நன்றிபாராட்டுகிறோம். அஆஇ கவடு 8 கிடைத்தது.

பலஇனிய புதுக்கவிதைகள் மிகவும் சிறப்பு. 'எம்மைப்பற்றி' விமர்சனம் கலங்கரை விளக்கம். தெளிவுள்ள தங்கள் ஆணித்தரமான தலையங்கம் சிறப்பு. 'தமிழில் புகலிட

இலக்கியங்கள்' ஆழமான பார்வை. 'தொடரும் கடத்தல்கள்' வருந்தத்தக்க படப்பிடிப்பு. ருசியான குடும்பி சின்னத்தம்பியார் புறுபுறுப்பது பலமுறை படிக்கத்தக்க யாழியல் போன்ற யாழ்தமிழ் அருவி. உங்கள் கருத்துக்கள் மக்கள் பாராளுமன்ற பலகவை. 'கனவுகள் இனிமையானவை' எழுதியவரின் உயிர்ப் படைப்புக்கள் தமிழக இலக்கியப் படைப்புக்களுக்கு சவால். இத்தகைய உயிரோட்டமான வாழ்வியல் இலக் கியங்களே இன்று தேவை. ஈழவரலாறு புதியவர்கள் படித்துப் பார்க்க ஒரு நல்ல பக்கம். ஈழவர்களால் 60 ஏடுகள் உலகில் தமிழைப் பரப்பி வேற்றுமைக்குள் ஒன்றுபட்டு உயரச் செய்யட்டும்.

பேராசிரியர் இரா.வீரப்பன்
தலைவர்
உலக தமிழ் பண்பாட்டு இயக்கம்.
கிள்ளான் - மலேசியா.

அஆஇ!
கையெழுத்துப் பிரதி கண்ணிப்பிரதியாக வெளிவந்துள்ளது. வந்த ஆக்கங்கள் பலதும் தரமானவை. உங்களைப்பற்றி கருத்து வாசகர்களுக்கு உங்களைப்பற்றிய தெளிவைக் கொடுத்துள்ளது.

.சிவா. நெதர்லாந்து.

"தமிழர்களைத் திருப்பி அனுப்பாதே"

- நெதர்லாந்தில் ஒரு சிங்கள அரசியல்வாதி

"இலங்கைத் தமிழ் அகதிகளைத் திருப்பி அனுப்புவதென்பது அவர்களை ஒநாய்களிடம் ஒப்படைப்பதைப் போன்றது. தென்னிலங்கையில் கூட தமிழர்களுக்கு பாதுகாப்பில்லைத்தான்."

'Toestand op Sri Lanka erger dan ooit'

Singalees neemt het op voor de Tamils

Van een onzer verslaggeefsters
AMSTERDAM - „Het is heel gevaarlijk in het zuiden van Sri Lanka, de Tamils kunnen er niet heen. Zelfs de hoofdstad Colombo is voor hen onveilig geworden."

De Singalese jurist Edmond Samarakoddy zei dit gisteren in de Mozes en Aäronkerk in Amsterdam. Samarakoddy was jarenlang parlementslid voor de socialistische oppositiepartij en is nu vakbondsleider. Hij woont zelf in het zuiden van Sri Lanka en reist nu door Europa om lezingen te houden en Tamils toe te spreken. Hij zei dat in zijn eigen straat huizen van Tamils in brand waren gesticht.

„De situatie is nu erger dan ooit. Ik ben heel verbaasd over het rapport dat de Nederlandse regering heeft uitgebracht", aldus de Singalees. „Ik was juist zo blij dat de Tamils in Europa opgevangen worden. Er zijn ook vele Tamils naar India gevlucht, maar naar andere landen in onze regio kunnen ze niet gaan", zei hij, wijzend op Afghanistan, Pakistan en Indonesië.

Ook de katholieke commissie

Justitia et Pax Nederland leverde gisteren kritiek op het rapport van de commissie Wijnaendts, waarin staat dat het zuiden van Sri Lanka veilig is voor Tamils. „We zijn van mening dat de regering de situatie op Sri Lanka ernstig onderschat. Uit de feiten van afgelopen week blijkt weer dat de regering van Sri Lanka niet in staat is om de veiligheid van de bevolking te garanderen", zei de secretaris V. Scheffers van Justitia et Pax.

Hij gaf een toelichting op het door Justitia et Pax opgestelde rapport. Tamils in Sri Lanka: Ongewenste vreemdelingen in eigen land? Scheffers vond het merkwaardig dat de regering op een rapport afgaat, terwijl een groot aantal organisaties tot andere conclusies zijn gekomen.

De secretaris van Justitia et Pax riep de achterban van het CDA op „een heel duidelijke druk op de regering en ook op het parlement uit te oefenen om de Tamils op dit moment niet terug te sturen".

இவ்வாறு அம்ஸ்டர்டமில் உரையாற்றி இலங்கைத் தமிழர் பாதுகாப்புப் பற்றி நெதர்லாந்து அரசிற்கு எடுத்துரைத்த துணிச்சல் மிகுந்த சிங்கள இடதுசாரி அரசியல் வாதிதான் தோழர்

NRC HANDELSBLAD Donderdag 30 mei 1985

Sinhalese vakbondsleider: 'Ook zuiden van Sri Lanka voor Tamils onveilig'

AMSTERDAM/DEN HAAG 30 mei - De Tamils lopen werkelijk gevaar in het zuiden van Sri Lanka. Zij houden het daar nog wel enkele dagen vol, maar problemen uit

„Ik verklaarde, verbaasd" is zijn overbeteekenen dat Tamils in het zuiden van Sri Lanka wel veilig zouden zijn. „Zelfs de hoofdstad Colombo is onveilig geworden" voor deze minderheid. Samarakoddy, voorzitter van de socialistische oppositiepartij — behoort tot de Sinhalese meerderheid in zijn land — zag zo zei hij, bij hem in de straat huizen van Tamils in vlammen opgaan.

„De situatie van de Tamils is de huidige situatie niet voor de volgende jaren", zegt Samarakoddy. Hij

தென்னிலங்கையில் தமிழர்களை தீயிட்டுக் கொடுத்தியதை தான் நேரில் கண்டிருக்கிறேன் என்றும் இலங்கையில் தமிழர்களின் நிலை நாளுக்கு நாள் மோசமாகிக் கொண்டிருக்கிறது என்றும், 1985 மே மாதத்தில் அவர் ஆற்றிய உரையினை அரசும் மனித உரிமை இயக்கங்களும் கருத்துநன்றிக் கேட்டன.

இலங்கைத் தமிழர் பிரச்சனையில் குளிர் காய்ந்து கொண்டு, தமிழகத்து தேர்தல் மேடைகளில் 'தமிழிழத்தனியரசை'

வியாபாரம் செய்தும் அவ்வப்போது ஐரோப்பிய யாத்திரைகளையும் மேற்கொண்டு திரும்பும் உல்லாசியல்ல எட்மன் சமரக்கொடி. தமிழர்களுக்கு ஆதரவான தனது குரலை-அத்தகைய ஒரு நிலைப்பாடு சிங்கள இனவாத அரசின் குழலில் தனக்கு செல்வாக்கைத் தேடித்தராது என்று தெரிந்தும் கூட தனது இலட்சியத்தில் இறுதிவரை தடம் புரளாது செயற்பட்டவர் தோழர் எட்மன் சமரக்கொடி ஆவார்.

1961ம் ஆண்டு யாழ்ப்பாணத்தில் நடைபெற்ற சத்தியாக் கிரகத்திற்கு தென்னிலங்கையிலிருந்து நேரில் வந்து கலந்து தன் ஆதரவைத் தெரிவித்த முதல் சிங்கள எம்.பி இவர்தான். மாவிட்டபுர ஆலயப் பிரவேசப் போராட்டத்திலும் கலந்து கொண்டு மனித அடிப்படை உரிமைகளுக்காகப் போராடியவர் இவர்.

எதையும் வெளிப்படையாகச் சொல்லும் தீர்த்தையும் உண்மையை மறைக்காது வெளியிடும் இவரது நேர்மையையும் இவரது அரசியல் எதிரிகள்

கூட எற்றுக் கொள்வர்.

இலங்கையின் அரசியல் வரலாற்றிலும் தொழிற்சங்க வரலாற்றிலும், தமிழ்-சிங்கள உறவின் சரித்திரத்திலும் எட்மன் சமரக்கொடி தீர்க்கமான பாத்திரத்தை வகிக்கிறார். சமூக நீதிக்காகவும் மனிதனின் அடிப்படை உரிமைகளுக்காகவும் இறுதிவரை போராடினார்.

சிங்கள அரசுகளின் இனவாதத்தை மிகக்கடுமையாக விமர்சித்த எட்மன் சமரக்கொடி தமிழ் விடுதலை இயக்கங்கள் சிங்கள அரசுடன் சந்தர்ப்பவாதக் கைகோர்த்துத் திரிந்த போதும் அதனைக் கண்டிக்கத் தவறவில்லை.

அரசுகளும் அரசியல் வாதிடும் இயக்கங்களும் பொய்யை வாரி இறைத்து பிரச்சாரம் செய்ய வெட்கப்படாத ஒரு அரசியல் குழலில் தோழர் எட்மன் சமரக்கொடி போன்ற ஒரு உண்மையான அரசியல்வாதியின் மறைவு துயரமானதுதான்

அட்டைப்படிம்: WALTER KELLER, GERMANY

ஏனைய படங்கள்:

துாண்டில், பனிமலர், புதியகலாச்சாரம் சஞ்சிகைகளிலிருந்து நன்றியுடன் மறு பிரசுரம் செய்துள்ளோம்

காணி நிலம் வேண்டும்

விண்ணப்பம் ஏற்கப்பட்டு
அகதியென்று
விடை தேவை

அகதியென்று ஆனபின்னால்
நல்லதோர் நகரசபை
என்னைப் பொறுப்பெடுத்தல் வேண்டும்

ஏற்ற நகரசபை
ஐந்தால் பெருக்குகையில்
'ஐம்பது' மிஞ்சுமாப்போல்
வேலையொன்று தரவேண்டும்.

வேலையை நிரந்தரமாய்
ஆக்கி விட்டு
ஒள்ளோவில்
வீடு வாங்குவதற்கு வசதியேனில்
காரொன்றெடுப்பதற்கு
கடனுதவி செய்யவேண்டும்.

ஊரில் காணியோடும்
வீடு, கிணற்றோடும்
இன்னொரு 'ஜெயப்ரதா'
அமைய வேண்டும்

இவைகள் தருவாயோ?
'இல்லை' என்று மறுப்பாயோ?

சொல்லு பராசக்தி!
சேர்த்த காசை
வீட்டுக்கனுப்புமுன்னம்

இளவாலை விஜயேந்திரன்

இலங்கைப் பிரச்சனையில் ஐக்கியநாடுகள்சபை தலையீடு சாத்தியமா?

பி.எல்.டீ.சில்வா

தமிழ் மக்கள் மத்தியில் அரசியல் கருத்துக்களத்தில் சிறந்த பணி புரியும் அ.ஆ.இ விற்கு எனது வாழ்த்துக்கள். இலங்கையின் இன்றைய அரசியல் நிலைமைகளை மனதிருத்திக் கொள்ளும் பொழுது ஏனைய அரசியல் கருத்துக்களையும் ஒரு ஜனநாயகமான முறையில் மக்கள் முன் விவாதத்துக்குட் படுத்துவது ஓர் சிறந்த சஞ்சிகையின் உடனடியான தேவையாகும். அதனால் அ.ஆ.இ வை தொடர்ந்தும் ஒழுங்காக வெளியிடுவீர்கள் என நான் நம்புகிறேன்.

இலங்கை அரசின் இராணுவத்தினருக்கும் விடுதலைப் புலிகளுக்கும் உள்ள இன்றைய பிரச்சனைகளுக்கு தீர்வு காண்பதற்கு ஐக்கியநாடுகள் சபையை (u.n.o) மத்தியஸ்தராக வரும்படி சமீப காலமாக சிலர் வேண்டுகோள் விடுவது பற்றி இங்கு நான் சில கருத்துக்களைத் தெரிவிக்க விரும்புகிறேன்.

ஓர் தாராள (liberal) மனப்பாங்கு கொண்டவர்கள் அல்லது ஒரு மனிதாபிமான அடிப்படையில் நோக்கும் பொழுது மேற்கூறிய மத்தியஸ்தம் மூலம் ஓர் அரசியல் பேச்சு வார்த்தையை ஏற்படுத்தி அதனால் போரை நிறுத்தவும், இராணுவ மயமாக்குவதை நிறுத்தவும், மக்கள் தாமே தேர்ந்தெடுக்கும் ஓர் ஆட்சியை ஏற்படுத்தவும், இரு புறத்திலும் அடைத்து வைத்துள்ள அரசியல் கைதிகளை விடுதலை செய்யவும் அதிகாரத்தையும், மூலசாசனங்களையும் (devolution) அந்தந்தப் பிரதேசங்களுக்கு கொடுப்பதற்கும் மற்றும் இது போன்ற பிரச்சனைகளுக்கு தீர்வு காணலாம் என்ற நோக்கத்துடன் இவ்வகைக் குரல் எழுவதை நாம் மிகவும் பாராட்ட வேண்டியதுதான்.

ஆனால் இரு பக்கத்திலுள்ள சோவினிசமும் ஒருவருக் கெதிராக மற்றவர் காட்டும் பகைமையும் ஐக்கியநாடுகள் சபையின் மத்தியஸ்தம் மூலம் ஓர் திட்டத்தை அமுல் படுத்துவதற்கு முட்டுக்கட்டையாக அமைகிறது.

சமாதானத்துக்காக குரல் எழுப்புவோர் எந்த வேறுபட்ட நோக்கை நாடினாலும் அவர்கள் எல்லோரும் உண்மையில் மக்களின் உண்மையான பாதிப்புக்களை உணர்ந்து குரல் எழுப்புகிறார்கள் என்றே உணரப்பட வேண்டும். அப்பாதிப்பானது பொதுமக்கள் ஓர் பொறிக்குள் அகப்பட்டு தங்களின் அவல நிலைக்கு ஓர் தீர்வை எதிர் பார்க்க

முடியாத வகையில் தத்தளித்துக் கொண்டிருப்பதாகும். ஒரு போரில் அல்லது ஒரு சிறிய மோதலில் அதிகமாக பொதுமக்கள் மட்டுமன்றி போரைத் தொடர்ந்து நடத்துவோர்களும் பலிக்கடாக்களாகிறார்கள்.

மக்களின் அபிப்பிராயத்தில் ஐக்கியநாடுகள் சபையின் மத்தியஸ்தம் மூலமோ அல்லது வேறு வழிகளாலோ போர் நிறுத்தப்படுமாயின் மக்கள் போர் வாசலில் இருந்து மீட்கப்படுவதை மிகப் பெரும் உதவியாகவே வரவேற்பார்கள்.

ஆனால் வடக்கு - கிழக்கு மக்கள் இப்போரின் வலைக்குள் அகப்பட்டு ஓர் முடிவின்றி பிரச்சனைக்குள் தள்ளப்படுவது மட்டும் தனித்து கருத்தில் கொள்ளப்பட வேண்டிய விடயமல்ல.

ஓர் பேச்சுவார்த்தை மூலம் இலங்கை அரசாங்கத்திற்கும் விடுதலைப் புலிகளுக்கும் ஓர் தீர்வு ஏற்படுமாயின் அது இரண்டு மேலாதிக்க அரசியல் சக்திகளால் தங்கள் நலத்துக்குச் செய்யப்பட்ட ஓர் ஒழுங்காகவே அமையும். இந்த இரண்டு அரசியல் சக்திகளும் தங்களது மேலாதிக்கத்தை கட்டாயப்படுத்தல் மூலமும் கொடூரம் மூலமும் நிலைப்படுத்தி வைத்திருக்கிறார்கள். இவ்வகையான சூழ்நிலையில் இந்த இரண்டு சக்திகளுக்கும் இடையில் ஏற்படும் தீர்வுகளுக்கான ஒழுங்குகள் மக்களின் அபிலாஷைகளை கருத்தில் கொண்டிருக்க மாட்டாது.

மக்களின் ஜனநாயக விருப்பிற்கு முக்கியத்துவம் கொடுப்பதை விட அதற்குப் பதிலாக தாங்கள் தப்பிப் பிழைத்திருப்பதற்கும் தங்கள் மேலாதிக்கத்தைத் தொடர்வதற்கும் இந்தப் பேச்சு வார்த்தையில் மிக முக்கியத்துவம் கொடுப்பார்கள்.

பிரச்சனைகளின் தீர்வுக்குப் பதிலாக- அப்பிரச்சனையால் எழும் வேறு பிரச்சனைகளைத் தீர்ப்பதற்கு அணுகுவது ஓர் அடிப்படைப் பலவீனமாகும். முக்கியமாக பிரச்சனைகளைத் தள்ளி வைத்து விட்டு தங்களின் குறுகிய கால அரசியல் இலாபத்திற்காக அதாவது தங்கள் ஆட்சியை எவ் வகையிலாவது பாதுகாத்துக் கொள்வதற்காக இது கையாளப்படுகிறது. இந்த அணுகுமுறை ஏற்றுக் கொள்ளப்படுமாயின் சண்டைகளின் பின் தீர்வுகள் காணும் கட்டத்தினை பொதுமக்கள் சிறிதும் எதிர்பார்க்க முடியாது. மனித உரிமைகள், மக்களின் சுதந்திரத்தைப் பொறுத்தமட்டில் ஒரு மாற்றமும் வடக்குக் கிழக்கிலோ அல்லது தீவின் மற்றைய பிரதேசங்களிலோ ஏற்படப் போவதில்லை.

மனித உரிமை துஷ்பிரயோகத்தால் மிக அதிக துன்பத்தை மக்களின் மேல் சுமைத்தியமைக்காக அது தமிழர்களோ, முஸ்லிம்களோ, சிங்களவர்களோ அது யாராக இருந்தாலும் சரி "நூறன் பேர்க்" முறையில் ஓர் வழக்கை ஏற்படுத்தி வாதாடுவதற்கு

இலங்கையின் தற்போதைய அரசோ, அல்லது விடுதலைப்புலிகளின் கீழ் உள்ள ஈழமோ அவ்வகைச் சுதந்திரமொன்றை கொடுக்கப்போவதில்லை தற்போது முழு இலங்கையிலும் நீதி என்பது ஒரு முகமூடி போட்டே காணப்படுகிறது. ஆதிக்க நோக்கமுள்ள இரு பகுதிகளுக்கிடையில் தனித்து ஓர் பேச்சுவார்த்தை மூலம் எடுக்கப்படும் தீர்வானது முழுப்பிரச்சனைகளுக்கான தீர்வாகாது. இரண்டு ஆதிக்கம் செலுத்தும் குழுக்களுக்கிடையில் பேச்சு வார்த்தை நடத்தும் நிலைமைகளுக்கு அப்பாற்பட்டதாக அதாவது ஒரு ஜனநாயக முறையில் இதை அணுகுவது ஓர் உடனடியான தேவையாகும். அவ்வகை அணுகுமுறையானது பிரச்சனைகளைத் தீர்ப்பதற்கான எல்லா எண்ணங்களையும் கருத்துக்களையும் கவனத்தில் கொண்டதாக அமையவேண்டும். முக்கியமாக போர்ப்பிரதேசங்களில் வாழும் மக்கள் தங்கள் விருப்பங்களையும் தேவைகளையும் எந்தக் கட்டாயப்படுத்தல்களின் கீழோ பலாத்காரத்தின் பயமுறுத்தல்களின் கீழோ உள்ளாக்கப்படாமல் சுதந்திரமாக குரல் எழுப்பக்கூடியதாக அமைய வேண்டும் அவ்வகையான நிலையில்தான் ஐக்கிய நாடுகள் சபையின் உதவியுடன் நிரந்திரமான சமாதானத்திற்கான ஓர் உண்மையான முயற்சிக்கு அர்த்தம் உண்டாகும்.

**இலங்கைக்கு விஜயம் செய்த
கனடிய மனித உரிமை குழுவின் அறிக்கையிலிருந்து....**

இராணுவ இக்கட்டான நிலை

விடுதலைப் புலிகளினதும் அரசு படைகளினதும் பேச்சாளர்களுடன் நடத்திய சந்திப்புகளின் போது இராணுவரீதியாக வெற்றி பெறுவது சாத்தியமில்லை என்பதை இரு தரப்பினரும் விளங்கிக் கொள்வது தெரிகிறது. ஆயுதம் தாங்கிய விடுதலைப்புலிகளின் நிலை கொள்ளல் வடக்கிலும் அரசு படைகளின் நிலை கொள்ளல் கிழக்கிலும் அதிகமான இராணுவ மயமாக்கலை ஏற்படுத்தியுள்ளது. அத்துடன் முஸ்லீம் சிங்கள ஊர்காவல் படைகளும் செயற்படுகின்றன. பல தமிழர்கள் புலிகளால் தங்களுக்கு அளிக்கப்படும் பாதுகாப்பு குறித்து உண்மையில் நன்றியுடையவர்களாக இருக்கிறார்கள். கிழக்கில் அரசு படைகளுக்கு முஸ்லீம்கள் மத்தியில் ஆரவு உண்டு. ஆயினும் ஆயுத மோதல்களே மனித உரிமை மீறல்களுக்கான காரணம் என நியாயம் கற்பிப்பதுடன் அதை அதிகரிக்கவும் செய்கிறது. இராணுவ இக்கட்டான நிலையிலும்கூட அரசு படைகளும் விடுதலைப் புலிகளும் தாக்குதலுக்குத் தம்மை தயார்ப்படுத்துகின்றன. வடக்கை மீண்டும் கட்டுப்பாட்டுக்குள் கொண்டு வர அரசு படைகள் முயன்றால் பெருமளவு பொதுமக்கள் அழிவு ஏற்படும் என்று பொதுவான அச்சம் நிலவுகிறது. பேச்சுவார்த்தையின் மூலமான அரசியல்தீர்வை நோக்கிய சாதகமான சூழ்நிலையை உருவாக்க சர்வதேச கண்காணிப்புடனான யுத்த நிறுத்தமானது உடனடி நடவடிக்கையாகும்.

சென்ற இதழின் தொடர்...



இலங்கை : சீங்கை தமிழ் இனமோசல்

கலாநிதி P.சாவணமுத்து

இனப்போர்:

அந்நிய சக்தியின் விஸ்தாரம்

இனரீதியான யுத்தம் முழுஅளவில் தொடர்ந்த போதுதான் இந்த மோதலில் சம்பந்தம் கொள்ள நேர்ந்த அன்னிய சக்திகளின் பரிமாணங்கள் தமிழக அரசின் அபிலாசைகளையும் இலங்கையிலிருந்து குவிந்த பெருந் தொகை அகதிகளின் பிரச்சனைகளையும் கருத்தில்க் கொண்டு இந்தியா இப்பிரச்சனையில் மத்தியஸ்தம் வகிக்க முனைந்தது. ஆனால் இலங்கைத் தமிழர் பிரச்சினையை இராணுவ

ரீதியாகத் தீர்ப்பதற்காக தங்களின் அணிசேரக் கொள்கையைக் கூட இலங்கை அரசு கைகமுவிவிடத் தயாராக இருக்கிறது என்பது தெட்டத்தெளிவாகத் தெரிந்தும் இந்திராகாந்தி சாதாரியமான இருமுனைத் தந்திரோபாயத்தைக் கையாண்டார். பக்கச் சார்பில்லாத மத்தியஸ்தராக தன்னைக் காட்டிக் கொண்ட அதே நேரத்தில் இந்திய அரசாங்கம் இலங்கையின் இராணுவ முன்தீபுகளைக் காலவரையறையின்றி ஸ்தம்பித்து வைக்கக் கூடிய முறையில் தமிழ் கெரில்லாக்களுக்கு தஞ்சம் அளித்ததோடு அரசியல் தீர்வை அவர் தட்டிக் கழிக்கமுடியாது என்று ஜெயவர்த்தனாவுக்கும் உணர்த்த முயன்றது. இந்தியாவின் கேந்திர முக்கியத்துவ முதன்மையை இலங்கைக்கு இந்தியா அழுத்தந் திருத்தமாக ஞாபகமுட்டியது. வெளிநாட்டுச் சக்திகள் இந்தியத் துணைக்கண்டப் பிராந்தியத்தில் தலையிடுவதை இந்தியா ஒரு போதும் அனுமதிக்க மாட்டாது என்பதே அது.

தமிழர்கள் சார்பாக இந்தியாவின் நெருக்குதலைச் சாமாளிக்க மேற்கு நாடுகளைப் பாவிக்க முயன்ற ஜெயவர்த்தனாவின் திட்டம் கைகூடவில்லை. தங்களுக்கு அத்துணை முக்கியத்துவமற்ற ஒரு பிரச்சனை தொடர்பாக புதுடில்லியுடனான உறவுகளைக் கைகமுவு மேற்கு நாடுகள் இணங்கவில்லை. இருந்த போதிலும் பல்வேறு நாடுகள் ஆயுதம் வழங்கல், பயங்கரவாத எதிர்ப்புப் பயிற்சிகள் என்று இலங்கை அரசாங்கத்திற்கு மறைமுகமாக உதவிகளை வழங்கின. பயங்கரவாதத்தை எதிர்த்து அழிப்பது பற்றிய பயிற்சிகள் கொழும்பில் உள்ள அமெரிக்கத்துரகத்தில் அமைந்துள்ள இஸ்ரேலிய நலன்களுக்கான தனிப்பிரிவிற் கூடாகவும், மற்றும் சாணல் ஜலண்ட்ஷில் பதிவு பெற்ற கீனி மீனி சேர்விஸஸ் தனியார் ஸ்தாபனங்களுக் கூடாகவும் வழங்கப்பட்டன. இதனை விட பாக்கிஸ்தானிலிருந்தும் இலங்கை இராணுவப் பயிற்சியும் உதவியும் பெற்றுக் கொண்டமை இந்தியாவுக்கு மிகுந்த எரிச்சலையூட்டியது.

இலங்கையும் இந்தியாவும் நடத்திய போலி எச்சரிக்கைகள் - எதிர்ச் சூழ்ச்சிகள் கண்ணாமூச்சி விளையாட்டு நீண்டகாலத்துக்கு போகவில்லை. உண்மையில் இந்த மோதலின் தீவிரமான தந்திரோபாய நடைமுறைகளை விளங்கிக் கொள்வதில் உள்ள சிரமம் தற்காலிகமானதாகத்தானிருந்தது. இலங்கை அரசாங்கமோ அல்லது தமிழ் கெரில்லாக்களோ தாம் தாம் விரும்பியபடி இராணுவ ரீதியாக இப்பிரச்சனையைத் தீர்த்துக் கொள்ள முடியவில்லை. இந்தப்போராட்டத்தில் புவிசார் அரசியல் அம்சங்களையும் இன ரீதியிலான பரிமாணங்களையும் கணக்கில் எடுத்து நோக்கும் போது, இலங்கை அரசாங்கமோ அல்லது தமிழ் கெரில்லாக்களோ எத்தகைய குறிக்கோள்களைக் கொண்டிருந்த போதும் அவை இந்தியப் பாதுகாப்பு நலன்களுக்கு குந்தகமாகவே அமைந்தன. அரசியல் தீர்வு என்று கருதப்படுவது யாதெனில் எவ்வளவு தூரம் இந்தியா ஈழத்தமிழர் பற்றி ஆழ்ந்து யோசிக்கிறதோ அவ்வளவிற்கு தமிழ் ஈழக் கோரிக்கைக்கு மிக அண்மித்த கூடிய பட்ச மாவட்ட சுயாட்சி கிடைப்பது சாத்தியமாகும்; தனியே பிரிந்து பெறப்படும் ஈழம் அல்ல. இந்த அடிப்படையில் யுத்தத்தில் ஈடுபட்டுள்ள இரு தரப்பினரையும் சாத்தியமான சில தீர்வுகளை ஏற்றுக்

கொள்ள இணங்கவைக்கும் முயற்சியாகவே இந்திய மத்தியத்தம் அமைந்தது. இதில் சம்மந்தப்பட்ட சகல தரப்பினரும் குறைந்தபட்ச அபிலாஷைகளைத் திருப்தி செய்யத்தக்க விதத்தில், அதாவது இலங்கையின் ஒற்றையாட்சி அமைப்பு அந்தணைப் பேணிக் கொள்கின்ற அதே நேரத்தில் நியாயபூர்வமான தமிழர் பிரச்சனையை அங்கிகரித்தல் போன்ற அம்சங்களை உள்ளடக்கிய கூட்டுப் பிரேரணைகளை இந்தியா முன்வைத்தது.

இரு தரப்பினருக்குமிடையே பகைமை தொடர்ந்து நீடித்த போதும் 1986 ன் பிற்பகுதியில் ஜெயவர்த்தனா அரசாங்கம் கொள்கையளவில் பிரதேச சுயாட்சி வழங்க முன்வருவதற்கான அறிகுறிகள் தெரிந்தன. வடக்கையும் கணிசமான அளவில் சிங்களவர்களையும் முஸ்லீம் சிறுபான்மையினரையும் கொண்ட கிழக்கு மாகாணத்தையும் உள்ளடக்கிய தமிழர்களின் பாரம்பரியப் பிரதேசம் என்று தமிழர்கள் கோரும் பகுதியை அரசு ஏற்றுக்கொள்ளவில்லை.

எந்தவித சமரசத்துக்கும் வரமுடியாத நிலையில், 1987 மே மாதம் இலங்கை அரசு புதிய தாக்குதலைத் தொடங்க இராணுவத்திற்கு ஆணையிட்டது. LTTE மிகுந்த பலமுடன் விளங்கிய யாழ்ப்பாணத்தின் மீதான யுத்தத்தை 1987 ம் ஆண்டின் இறுதியில் ஆரம்பிக்க அரசு தயாராக இருந்தது. இதனால் ஏற்படக்கூடிய பாரிய உயிர்ச் சேதங்களையும் அப்போதைய தமிழ் நாட்டின் முதலமைச்சராகவிருந்த M.G. ராமச்சந்திரன் விடுதலைப் புலிகளுக்கு மனிதாபிமான உதவித் தொகையாக 3.2 மில்லியன் டாலர்களை வழங்கியிருந்த நிலையில் தமிழகத்தில் ஏற்படக் கூடிய பாதிப்புகளையும் மனதில் கொண்டு ராஜீவ்காந்தியின் அரசாங்கம் நேரடி நடவடிக்கையில் துரிதமாக இறங்கியது. முதலில் கடல் வழியாக மேற்கொள்ளப்பட்ட முயற்சி இலங்கைக் கடற்படையினரால் தடுக்கப்பட்ட போது, யூன் 4ம் திகதியன்று விமானத்திலிருந்து உணவுப் பொருட்களை யாழ்ப்பாணத்தின் மீது இறங்கிய - பரபரப்பாகப் பேசப்பட்ட நிகழ்ச்சி நடந்தது. இப் பிராந்தியத்தில் தனக்குரிய ஆதிக்க சக்தியின் விஸ்வரூபத்தை வெளிப் படுத்தவும் இலங்கை இராணுவத் தீர்வை முன்வைக்கும் பட்சத்தில் அதனை புதுடில்லி திட்ட வட்டமாகத் தடுக்கும் என்பதை நினைவு படுத்தவுமே இந்தியா இந்த நடவடிக்கையை மேற் கொண்டிருந்தது. பிராந்தியப் புவிசார் அரசியலில் இந்தப் பாலபாடத்தை இப்போதுதான் கிரகித்துக் கொண்ட கொழும்பு, யுத்தத்தை ஆரம்பித்தால் எதிர் நோக்க வேண்டிய பொருளாதார நாசத்தையும் உணர்ந்ததால் யூலை 29ம் திகதி இலங்கை - இந்திய ஒப்பந்தத்திற்கு இணங்கியது.

இலங்கை-இந்திய ஒப்பந்தம்

தமிழீழத் தனியரசிற்கு பதிலாக பிரதேச சுயாட்சியை வழங்குவதே இந்த ஒப்பந்தத்தின் மையமான அம்சமாகும். இருபக்கத்தையும் சேர்ந்த தீவிரவாதிகளின்

கருத்தைத் தள்ளி விட்டுப்பார்த்தால் இனங்களுக்கிடையே நல்லிணக்கத்தை ஏற்படுத்தக் கூடிய ஒரு சாத்தியமான தீர்வு என்று வெளி வெளியாகக் கூறாவிட்டாலும் இது பொதுவாக ஏற்பட்டதெனலாம்.

இலங்கை அரசாங்கம் தமிழை உத்தியோகபூர்வ மொழியாகவும், சிங்களவருக்கும் தமிழருக்கும் இடையிலான இணைப்பு மொழியாக ஆங்கிலத்தைப் பாவப்பதென்றும் இணங்கியது. மாகாண சபைகளை அமைப்பதற்கான சட்டவாக்கத்தை மேற்கொள்ளவும் யுத்த நிறுத்தம் ஏற்படுத்தப்பட்டு போராளிகள் தமது ஆயுதங்களைக் கையளிக்கும் பட்சத்தில் இராணுவம் தமது முகாம்களிலேயே முடங்கியிருக்க வேண்டும் என்பதும் ஏற்றுக் கொள்ளப்பட்டது. வட,கிழக்கு மாகாணங்களை ஒரு நிர்வாக அலகாக இணைத்ததன் மூலம் பிரதேச எல்லை தொடர்பான பிரச்சனைக்கு தீர்வு பெறப்பட்டது. ஆனால் வட,கிழக்கு இணைப்பு பிறகு சர்வசன வாக்கெடுப்பிற்கு விடப்பட்டே ஏற்றுக் கொள்ளப்படும் எனப்பட்டது. இந்த வாக்கெடுப்பை மேற்கொள்ளும் திகதியை நிர்ணயிக்கும் பொறுப்பு ஜனாதிபதியின் கையில் விடப்பட்டது. 1991 ம் ஆண்டு அந்த வாக்கெடுப்பு நிகழும் என்று அறிவிக்கப்பட்டது. இந்த ஒப்பந்தத்திற்கு உத்தரவாதம் அளிக்கும் பொறுப்பை இந்தியா ஏற்றுக் கொண்டதோடு, போராளிகள் இதனை நிராகரித்தால் அவர்களது கெரில்லா நடவடிக்கைகளைத் தடுப்பதில் தாம் ஒத்துழைப்பு நல்குவதாகவும் இந்தியா உறுதியளித்தது. இலங்கை ஜனாதிபதியின் வேண்டுகலின் பேரில் ஒப்பந்தத்தை நடைமுறைப்படுத்த இலங்கை அரசுக்கு உதவுமுகமாக இந்திய அரசு வட,கிழக்கிற்கு சமாதானப் படைகளை அனுப்பி வைத்தது. தாம் உறுதியளித்ததற் கிணங்க இந்தியா உடனடியாக 8000 சமாதானப் படை வீரர்களை இலங்கைக்கு அனுப்பி வைத்ததுடன் ஒப்பந்தம் அமுலாக்கப்பட ஆரம்பித்த நாட்களில் 50,000 பேராக இதனை அதிகரித்தது.

இலங்கை இந்திய ஒப்பந்தத்தில் அனுபந்தமாக இணைக்கப் பட்டிருந்த இருநாட்டுத் தலைவர்களுக்குமிடையில் பரிமாறிக் கொள்ளப்பட்ட கடிதங்கள் இலங்கை-இந்திய அரசுகளின் மட்டத்தில் மிகுந்த சர்ச்சைக்குரிய தொன்றாக அமைந்தது. இக்கடிதப் பரிவர்த்தனை இணைப்பு இலங்கையின் வெளிநாட்டுக் கொள்கையின் மீது இந்தியாவிற்கு பூரணமான வீட்டோ அதிகாரத்தை வழங்கியிருந்தது.

இந்தியப் பாதுகாப்பு நலன்களுக்கு ஊறு நேராத வகையில் வெளிநாட்டு இராணுவ உதவிகள் மற்றும் வெளிநாடுகளுக்கு ஒலிபரப்பு வசதிகள் செய்து கொடுப்பதிலும் தனது ஒழுங்கமைப்புக்களை இலங்கை மீழ்பிரிசீலனை செய்யும் என்று கூறியதோடு கேந்திர முக்கியத்துவம் வாய்ந்த திருகோணமலைத் துறைமுகத்தைப் பொறுத்தும் இதே நடைமுறைகள் பிரயோகிக்கப்படும் என்றும் இலங்கை அறிவித்தது. இந்திய அக்கறையைப் பெரிதும் ஈர்த்திருந்த திருகோணமலையில் உள்ள எண்ணெய் தேக்கி வைக்கும் நிலையங்களை இரண்டு அரசாங்களின் கூட்டு முயற்சியால் விருத்தி செய்வதிலும் இணக்கம் தெரிவிக்கப்பட்டது.

மீண்டும்

தீவிரவாதத்தை நோக்கி....

மாகாண சுயாட்சியைப் பொறுத்தவரை இந்த ஒப்பந்தம் கணிசமாக சாதிக்கக் கூடிய தன்மையைப் பெற்றிருந்த போதும், தமிழ் மக்களின் தெளிவான-திட்டவாட்டமான ஆணையின்றி தமிழ் மக்கள் சார்பில் இந்தியா மத்தியஸ்தம் வகிக்க முடியும் என்ற அனுமானத்தில் மிகப்பெரிய தவறிழைத்துவிட்டது. இந்தியாவின் பலவந்தத்தின் பேரில் ஆரம்பத்தில் LTTE தனது ஆயுதங்களின் ஒரு பகுதியைக் கையளித்த போதும், இந்தியாவின் தாக்குதல் முந்தீபுகளைத் தொடர்ந்து 1987 அக்டோபரில் IPKF ற்கு எதிரான கெரில்லா யுத்தத்தில் LTTE மீண்டும் இறங்கியது. அமுங்குத்தனமும் தாம் எதிர் நோக்கியுள்ள கடமையின் தன்மை என்னவென்று புரிந்து கொள்ள முடியாத அறியாமையும் நாசகாரமான முறையில் இணைந்தபோது அது தமிழ் மக்கள் இந்திய அரசின் மீது வைத்திருந்த நல்லெண்ணம் அனைத்தையும் அறவே துடைத் தெறிந்து விட்டது. இது ஈழத்தமிழ் மக்களின் பாதுகாவலன் தான் மாத்திரமே என்று LTTE தங்களை முன்றிறுத்திக் கொள்ள உதவியது. இலங்கையின் வட, கிழக்கு அரசியல் நிலமை பற்றி தொடர்ச்சியாக தவறான கணிப்பீடுகளையே கொண்டிருந்த இந்தியா ஈழத்து அரசியல் நடைமுறையில் நேரடியாகத் தலையிடுவதன் மூலம் LTTE னை வெல்ல முனைந்தது. 1988 நவம்பர் மாகாண சபைத்தேர்தலை LTTE பகிஷ்கரித்த நிலையில், கிழக்கு மாகாணத்தை தளமாகக் கொண்ட EPRLF இந்தியாவின் விருப்பத்திற்கு இணைவாகவெற்றி பெறுவதைப் பார்த்துக் கொள்ளும் வேலையில் IPKF இறங்கியது. வடக்கில் உறுதியான ஆதரவு இல்லாத நிலையில் இந்தியப் பாதுகாப்பிலும் கொழும்பின் நல்லெண்ண உறவிலுமே பெரிதும் தங்கியிருந்த EPRLF கவுன்சிலுக்கான சட்டபூர்வமான நியாயம் என்பது ஒரு வரையறைக்குட்பட்டதுதான். LTTE ஐச் சமாளிக்கக் கூடிய சத்தியாக அதனால் தன்னை நிலை நிறுத்திக் கொள்ள முடியவில்லை. IPKF யுடன் இதனையும் சேர்த்து ஒரே முகாமுக்குள் தள்ளியதில் ஆச்சரியம் எதுவும் இல்லாது போய்விட்டது.

1990 மார்ச் இறுதியில் இந்தியா தனது படைகளை திரும்ப அழைத்துக் கொண்டிருந்த நேரத்தில், IPKF இந்திய குறிக்கோள்களை இன்னும் கொஞ்சம் அதிகரிக்கப் பண்ணியிருந்தது. IPKF சில அட்டூழியங்களுக்கு பொறுப்பானாலும் 1987ல் வடக்கில் ஒரு இரத்த ஆறு பாய்வதைத் தடுத்ததுடன் ஒரு குறுகிய காலத்திற்காவது பிரிவினை வாதத்தைத் தள்ளி வைத்திருந்தது. JVP யின் இரண்டாவது கிளர்ச்சி வெடித்தெழுவதற்கு IPKFன் பிரச்சன்னமே காரணமாயினும் மறைமுகமாக அக்கிளர்ச்சியை அழித்தொழிக்க அதுவே இலங்கை அரசாங்கத்திற்கு உதவியது எனலாம். இரண்டு முனைகளிலிருந்தும் இலங்கை அரசு கெரில்லா யுத்தத்தை எதிர் நோக்கவேண்டிய நிலையிலிருந்து அதனை இது விடுவித்தது. தமக்கு

மிகவும் அனுகூலமான சலுகைகளை வழங்கிய இலங்கைக்கு இந்தியா செய்த பேருதவியாக இது அமைந்தது.

இந்த ஒப்பந்தமும் கடிதப்பரிவர்த்தனை அனுபந்தமும் தெற்கில் சடுதியான வன்முறை எதிர்ப்பை கிளப்பியது. இலங்கையின் உள்நாட்டுப் பிரச்சினையில் இந்தியாவின் அவசியமே இல்லாத - அநாவசிய தலையீடு என்று இது கருதப்பட்டது. "இந்திய இணைப்பு" பற்றிய அச்சம் குறித்தும் பேசப்பட்டது. "மாகாண சுயாட்சி" பற்றிய உத்தரவாதம் வெறும் ஏமாற்று என கருதப்பட்டதுடன் இலங்கையின் மத்திய அரசின் அதிகாரத்தை அதில் பங்கு கொண்டு பின் அழித்தொழிப்பதற்கு தீர்க்கமான முன்மாதிரி நடவடிக்கையே இது என்று குறிப்பிடப்பட்டது. பிரேமதாசாவும் தேசிய பாதுகாப்பு அமைச்சர் அத்துலத்முதலியும் இந்த ஒப்பந்தத்துக்கு எதிரான தங்களின் சந்தேகங்களை வெளிப்படையாகவே தெரிவித்தனர். எதிர்க்கட்சியான SLFP மாகாண சுயாட்சியை பூரணமாக நிராகரித்தது. இலங்கை இந்திய உறவில் தாங்கள் இவ்வளவு கீழிறங்கிப் போகாமலேயே சாதித்திருப்போம் என்று உச்ச ஸ்தாயில் முழங்கியது. அரசியல் ஸ்தாபனங்கள் சிங்கள தேசத்துக்கு இழைத்த நம்பிக்கைத் துரோகம்தான் இந்த ஒப்பந்தம் என்று இதனைச் சித்தரித்த ஜே.வி.பி சிங்களத் தேசியத்தின் நாயகனாக புது அவதாரம் பெற்றது இங்கு கூர்ந்து கவனிக்க வேண்டியதாகும். இச்சந்தர்ப்பத்தில் ஜே.வி.பி தனது ஆயுதக் கிளர்ச்சியை முர்க்கமாகக் கொண்டு நடத்த ஜனாஞ்சக உணர்ச்சிக் கொந்தளிப்புக்களை சாதகமாக பயன்படுத்திக் கொண்டது.

ஜனாதிபதி தேர்தல் மற்றும் பாராளுமன்றத் தேர்தல்கள் (டிசம்பர் 1988, பெப்பிரவரி 1989) நடைபெற்ற 1987 - 89 காலப்பகுதி முழுவதும் ஜே.வி.பி தனது கிளர்ச்சிகளை சீராக விவ்ந்தித்துக் கொண்டிருந்தது. அரசியல் படுகொலைகள் செய்தலையும் பொருளாதாரச் சீரழிவுகளை ஏற்படுத்தும் வேலைநிறுத்தங்களை மேற்கொள்வதும் ஜே.வி.பி யின் தந்திரோபாயமாக இருந்தது. ஜே.வி.பி யின் நடவடிக்கைகளுக்கு சமதையாக அரசு படைகளையும் ராணுவ குழுக்களையும் கொண்டு அரசாங்கம் பயங்கரவாதத்துக்கு எதிரான நடவடிக்கைகளை விட்டுக்கொடுக்காமல் முர்க்கத்துடன் மேற்கொண்டது. ஜே.வி.பி சாதிக்க நினைத்தபடி தேர்தல் பிரச்சாரங்களில் வன்முறை நிலவியது. தேர்தல் வேட்பாளர்கள் அச்சுறுத்தலுக்கு பயந்து போயிருந்தனர். தேர்தல் முடிவுகளும் இதற்கேற்ப வேறுபட்டமைந்தன. ஜே.வி.பி யின் இந்த நடவடிக்கைகளினாலோ அல்லது இவற்றை மீறியோ யூ.என்.பி, ஆட்சி அதிகாரத்தை சவீகரித்துக்கொண்டதுடன் 1989 ன் இறுதியில் ஜே.வி.பி கிளர்ச்சியையும் முறியடித்தது.

ஜே.வி.பி யை நோக்கி தனது கவனத்தை செலுத்துமுன் பிரேமதாசா இனப்பிரச்சினை சம்பந்தமாக பல்வேறு அரசியல் சக்திகளுடன் தற்காலிகமான புதிய கூட்டினை ஏற்படுத்திக் கொண்டார். IPKF ஐ வெளியேற்றுவதில் ஜனாதிபதிக்கும் LTTE க்கும் இருந்த பொதுத் தேவை கருதி இருசாராரும் இணைந்து செயற்பட்டனர். தனது தேசிய சாதனையைப் பிரகடனம் செய்யவும் அன்னியத் தலையீடு

இல்லாமல் இலங்கைப் பிரச்சினையைத் தீர்க்கப் போவதாக தான் கொடுத்த தேர்தல் வாக்குறுதியை நிறைவேற்றவும் LTTE யுடன் பேச்சுவார்த்தையை ஆரம்பித்தார். LTTE யும் தங்களுக்கு நட்பும் ஏற்படாமல் IPKF வை வெளியேற்றும் வாய்ப்புமான பேரத்தில் ஈடுபட இச்சந்தர்ப்பத்தை பயன்படுத்தினர். இந்த தொடர்புகளை மே மாதம் அளவிலேயே ஆரம்பித்துவிட்ட பிரேமதாசா பின்னர் இலங்கை இந்திய உறவின் மிக மோசமான நெருக்கடியை கட்டவிழ்த்துச் செயற்பட ஆரம்பித்து விட்டார். இந்திய சமாதானப் படை இலங்கைக்கு வந்து சேர்ந்த 2 வது ஆண்டு நிறைவுறும் யூலை 29 ம் திகதி IPKF இலங்கையிலிருந்து பூரணமாக வெளியேறிவிட வேண்டும் என்று 1989 யூலை 2 ம் திகதி பிரேமதாசா தானே ஒருமனதான அறிவிப்பை செய்தார். இந்தியா அதனை நிராகரித்து விடுமானால் தாங்கள் அதனை வெளியேற்றுவோம் என்றும் அச்சுறுத்தினார். இது உள்ளூர் அரசியல் வாய்ப்பு கருதிய லீராப்புப் பேச்சாயினும் ஒரு பதட்ட நிலையை உருவாக்குவதில் அது வெற்றியளித்தது. LTTE யும் அரசபடைகளுக்கு எதிரான யுத்தத்தை நிறுத்திக்கொள்வது போன்ற சமிக்ஞையை அரசுக்கு சாதகமாக அறிவித்தது. இந்திய சமாதானப் படையோடு சேர்த்து ஜனாதிபதியையும் அகற்றுவதில் அக்கறை கொண்ட ஜே.வி.பி தனது பயங்கரவாத நடவடிக்கைகளை அதிகரித்ததுடன் முழு தேசத்தையுமே கிட்டத்தட்ட அராஜகத்தில் அழுத்தியது. இந்தப்பதட்ட நிலை பின் தணிந்து அரசியல் பேச்சு வார்த்தைகள் ஆரம்பமாகின. சமாதானப் படை வெளியேறுவதற்கான காலக்கெடு நிர்ணயிக்கப்பட்டதுடன் இலங்கைக்கும் இந்தியாவிற்கும் இடையேயான புதுஉறவினை நெறிப்படுத்துமுகமாக ஒரு உடன்படிக்கை செய்து கொள்வது பற்றியும் பிரஸ்தாபிக்கப் பட்டது.

1990 ஏப்ரல் அளவில் இலங்கைக்கு சாதகமாக - அவதானத்தோடு கூடிய நம்பிக்கையோடு இலங்கையை அணுகத்தக்க பல காரணிகளைக் குறிப்பிடலாம். அரசாங்கத்திற்கும் LTTE க்கும் இடையிலான உறவுகள் தொடர்ந்து கொண்டிருந்தன. தேசிய அரசியலில் பங்கு கொள்ளும் நோக்குடன் 1989 டிசெம்பரில் LTTE "விடுதலைப்புலிகளின் மக்கள் முன்னணி" என்ற பெயரில் அரசியற் கட்சியை அமைத்தது. ஆனால் எழுத்தைப்பற்றி ஒரு கதையுமில்லை. IPKF விட்டு வெளியேறிய பகுதிகளை எல்லாம் LTTE தன் வசமாக்கியது. வடகிழக்கில் EPRLF ன் கடைசி நேர இராணுவ நடவடிக்கைகள் அனைத்தும் முறியடிக்கப்பட்டன. LTTE அரைவாசி அரசாங்கம் போல அதிகாரங்களை பிரயோகிக்க ஆரம்பித்தது. தெற்கில் ஜே.வி.பி யின் இராணுவ முதுகெலும்பு நொறுக்கப்பட்டது. பயங்கரவாதத்திற்கு எதிராக அரசு நிர்வாகம் மேற்கொள்ள வேண்டிய மூர்க்கமான நடவடிக்கைகளுக்கு இது நியாயார்த்தம் கற்பித்தது. பொருளாதாரத்தைப் பொறுத்தவரையில், கடன் வழங்கும் சர்வதேச அமைப்புக்கள் அவசியமான உதவிகளை வழங்குவதில் தாராளமாக இருந்தன. ஆனால், அரசு ஆடம்பரமான செலவுகளில் ஈடுபடாது சிக்கனமாக நடந்துகொள்ள வேண்டும் என்று நிபந்தனை விதித்தது. மேலோட்டமாகப் பார்க்கும் போது, நல்லிணக்கமும் புனரமைப்பும் இறுதியில் சாத்தியமாகும் போல் தோன்றியது.

"OSAI"

C/O S.THIRUCHELVAM

20, RUE DE LA FOLIE MERICOURT

75011 PARIS

FRANCE

இசை

காலாண்டிதழ்

சமர்

"SAMAR"

BOITE- 188, BAT E

150,RUE LEOPOLD RECHOSIERE

93300 AUBERVILLIERS

FRANCE

"MANITHAM"

POSTFACH- 12

3000 BERN-11

SWITZERLAND

மனிதம்

பனிமலர்

"PANIMALAR"

BCM POLARIS

LONDON WCIN 3XX

U.K.

"THOONDIL"

SUEDASIEN BUERO

GROSSE HEIM STR 58

4600 DORTMUND 1

GERMANY

தூராடிஸ்

சந்தா : வருடம் (தூதர் செலவு உட்பட)

நெதர்லாந்து	- f 15.-
ஐரோப்பா	- f 20.-
ஆசியா	- 12\$
அமெரிக்கா	- 12\$
அவுஸ் திரேலியா	- 12\$

வங்கி கணக்கு: 12 75 43 171

Rabobank, Odijk, Nederland.

மனித குலம் உரிமைகளுக்காகவும் ஜனநாயகத்திற்காகவும்
 எழுட்டம் பத்திரிகை. நீங்களும் சந்தாதாரர்களுங்கள்.

ஒரு வருட சந்தா 15\$

சரணகம்

6, அனோளலை கொழும்பு-3 இலங்கை.
 SARI NIJAR 6 ALOE AVENUE COLOMBO-3 SRI LANKA